

II

(Komunikazzjonijiet)

KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

IL-KUMMISSJONI

Avviż tal-Kummissjoni dwar l-infurzar tal-liġi dwar l-ghajjnuna mill-Istat mill-qrati nazzjonali

(2009/C 85/01)

1. INTRODUZZJONI

1. Fl-2005, il-Kummissjoni adottat *road map* għal riforma fl-ghajjnuna mill-Istat, il-Pjan ta' Azzjoni dwar l-Għajjnuna mill-Istat ⁽¹⁾ ("l-iSAAP"), sabiex ittejjeb l-effettività, it-trasparenza, il-kredibbiltà u l-prevedibbiltà tas-sistema tal-ghajjnuna mill-Istat taht it-Trattat tal-KE. Ibbażat fuq il-prinċipju ta' "inqas ghajjnuna mill-Istat u iżjed immirata", l-għan ċentrali tal-iSAAP huwa li jhegġeġ lill-Istati Membri sabiex inaqqsu l-ghajjnuna ġenerali tagħhom, filwaqt li jidderieġu mill-ġdid ir-rizorsi tal-ghajjnuna mill-Istat lejn għanijiet ta' interess komuni orizzontali. F'dan il-kuntest, il-Kummissjoni affermat mill-ġdid l-impenn tagħha għal approċċ strett fir-rigward ta' ghajjnuna inkompatibbli li nġhatat kontra l-liġi. L-iSAAP enfasizza l-htieġa għal infurzar u sorveljanza mmirati ahjar rigward l-ghajjnuna mill-Istat li tinghata mill-Istati Membri u sahaq li t-tilwim privat quddiem il-qrati nazzjonali jista' jwassal għal dan il-għan billi tiġi żgurata aktar dixxiplina fil-qasam tal-ghajjnuna mill-Istat ⁽²⁾.
2. Qabel l-adozzjoni tal-iSAAP, il-Kummissjoni kienet diġà indirizzata ir-rwol tal-qrati nazzjonali fl-Avviż dwar il-kooperazzjoni bejn il-qrati nazzjonali u l-Kummissjoni fil-qasam tal-ghajjnuna mill-Istat, ippubblikat fl-1995 ⁽³⁾ ("l-Avviż dwar il-Kooperazzjoni tal-1995"). L-Avviż dwar il-Kooperazzjoni tal-1995 introduċa mekkaniżmi għall-kooperazzjoni u għall-iskambju ta' informazzjoni bejn il-Kummissjoni u l-qrati nazzjonali.
3. Fl-2006, il-Kummissjoni kkummissjonat studju dwar l-infurzar tal-liġi dwar l-ghajjnuna mill-Istat fuq livell nazzjonali ⁽⁴⁾ ("l-Istudju dwar l-Infurzar"). Dan l-istudju kien immirat sabiex iforni analiżi dettaljata dwar l-infurzar privat tal-ghajjnuna mill-Istat fl-Istati Membri differenti. L-Istudju dwar l-Infurzar ikkonkluda li, fil-perjodu bejn l-1999 u l-2006, it-tilwim dwar l-ghajjnuna mill-Istat kien żdied b'mod sinifikanti fuq livell tal-Istati Membri ⁽⁵⁾.
4. Madankollu, l-Istudju dwar l-Infurzar żvela wkoll li numru kbir ta' proċeduri legali fuq livell ta' Stat Membru ma kinux immirati sabiex inaqqsu l-effett antikompetittiv tal-miżuri sottostanti għall-ghajjnuna mill-Istat. Dan ġara minhabba li madwar żewġ terzi tas-sentenzi analizzati kienu jikkonċernaw azzjonijiet li tressqu minn persuni li jhallsu t-taxxa li fittxew helsien mill-impożizzjoni ta' piż (tat-taxxa) ⁽⁶⁾ allegatament diskriminatorju kif ukoll azzjonijiet imressqa minn benefiċjarji

⁽¹⁾ Pjan ta' Azzjoni għall-Għajjnuna mill-Istat. Ghajjnuna mill-Istat li hija inqas fl-ammont u mmirata ahjar: pjan direzzjonali għar-riforma tal-Għajjnuna mill-Istat 2005-2009 (COM(2005) 107 finali).

⁽²⁾ SAAP, paragrafi 55 u 56.

⁽³⁾ ĠU C 312, 23.11.1995, p. 8.

⁽⁴⁾ Disponibbli fuq http://ec.europa.eu/comm/competition/state_aid/studies_reports/studies_reforms.cfm. L-istudju kopra biss l-UE-15.

⁽⁵⁾ Żieda totali minn 116-il kawża għal 357 kawża.

⁽⁶⁾ 51 % tas-sentenzi kollha.

sabiex jisfidaw l-irkupru ta' għajnuna illegali u inkompatibbli mill-Istat ⁽⁷⁾. In-numru ta' sfidi legali mmirati sabiex jinfurzar il-konformità mar-regoli tal-għajnuna mill-Istat kien relattivament baxx: l-azzjonijiet minn kompetituri kontra awtorità ta' Stat Membru għad-danni, l-irkupru u/jew miżuri ta' ingunzjoni bbażati fuq l-Artikolu 88(3) tat-Trattat tal-KE ammontaw għal 19 % biss tas-sentenzi analizzati, filwaqt li l-azzjonijiet diretti minn kompetituri kontra l-benefiċjarji ammontaw biss għal 6 % tas-sentenzi.

5. Minkejja l-fatt li, kif enfasizzat fl-Istudju dwar l-Infurzar, sal-lum l-infurzar privat ġenwin quddiem il-qrati nazzjonali kellu rwol relattivament limitat fl-għajnuna mill-Istat, il-Kummissjoni tqis li l-azzjonijiet ta' infurzar privati jistgħu joffru vantaġġi konsiderevoli għall-politika dwar l-għajnuna mill-Istat. Il-proċeduri quddiem il-qrati nazzjonali jagħtu lill-partijiet terzi l-opportunità sabiex, direttament fuq livell nazzjonali, jindirizzaw u jirriżolvu hafna problemi li huma relatati mal-għajnuna mill-Istat. Barra minn hekk, fuq il-bażi tal-ġurisprudenza tal-Qorti tal-Ġustizzja tal-Komunitajiet Ewropew (QEG), il-qrati nazzjonali jistgħu joffru lir-rikorrenti rimedji effettivi hafna fil-każ ta' ksur tar-regoli dwar l-għajnuna mill-Istat. Għaldaqstant, dan jista' jikkontribwixxi għal dixxiplina ġenerali aktar b'saħħitha fir-rigward tal-għajnuna mill-Istat.
6. Għalhekk, l-ghan ewlieni ta' dan l-Avviż huwa li jinforma lill-qrati nazzjonali u lil partijiet terzi dwar ir-rimedji disponibbli fil-każ ta' ksur tar-regoli tal-għajnuna mill-Istat u sabiex ifornihom bi gwida dwar l-applikazzjoni Prattika ta' dawn ir-regoli. Barra minn hekk, il-Kummissjoni trid tiżviluppa l-kooperazzjoni tagħha mal-qrati nazzjonali billi tintroduci strumenti aktar Prattici li jsostnu lill-ġudikanti nazzjonali fix-xogħol tagħhom ta' kuljum.
7. Dan l-Avviż jiehju post l-Avviż dwar il-Kooperazzjoni tal-1995 u huwa bla preġudizzju għal kwalunkwe interpretazzjoni tat-Trattat applikabbli u d-dispożizzjonijiet regolatorji tal-qrati Komunitarji. Informazzjoni addizzjonali mmirata lejn il-qrati nazzjonali se tkun disponibbli fuq il-websajt tal-Kummissjoni.

2. RWOL TAL-QRATI NAZZJONALI FL-INFURZAR TAL-GHAJNUNA MILL-ISTAT

2.1. Kwistjonijiet Ġenerali

2.1.1. Identifikazzjoni tal-għajnuna mill-Istat

8. L-ewwel kwistjoni li l-qrati nazzjonali u r-rikorrenti potenzjali jiffaċċjaw meta japplikaw l-Artikoli 87 u 88 tat-Trattat hija jekk il-miżura kkonċernata tikkostitwixxi fil-fatt għajnuna mill-Istat fit-tifsira tat-Trattat.
9. L-Artikolu 87(1) tat-Trattat ikopri "*kull għajnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produtturi, safejn tolgot il-kummerċ bejn l-Istati Membri*".
10. Il-QEG iddikjarat b'mod esplicitu li, bħalma huwa l-każ għall-Kummissjoni, il-qrati nazzjonali wkoll għandhom is-setgħa li jinterpretaw il-kunċett ta' għajnuna mill-Istat ⁽⁸⁾.
11. Il-kunċett ta' għajnuna mill-Istat mhux limitat għas-sussidji ⁽⁹⁾. Dan jinkludi wkoll, inter alia, konċessjonijiet ta' taxxa u investimenti minn fondi pubbliċi magħmula f'ċirkostanzi li fihom

⁽⁷⁾ 12 % tas-sentenzi kollha.

⁽⁸⁾ Il-Kawża 78/76, *Steinike & Weinlig*, [1997] Ġabra 595, paragrafu 14; il-Kawża C-39/94, *SFEI et.*, [1996] Ġabra I-3547, paragrafu 49; Kawża C-354/90, *Fédération Nationale du Commerce Extérieur des Produits Alimentaires et v Franza*, [1991] Ġabra I-5505, paragrafu 10; u l-Kawża C-368/04, *Transalpine Ölleitung in Österreich*, [2006] Ġabra I-9957, paragrafu 39.

⁽⁹⁾ Każ C-308/01, *GIL Insurance and Others*, [2004] Ġabra I-4777, paragrafu 69; Każ C-387/92, *Banco Exterior de España v Ayuntamiento de Valencia*, [1994] Ġabra I-877, paragrafu 13; Każ C-295/97, *Piaggio*, [1999] Ġabra I-3735, paragrafu 34; Każ C-39/94, *SFEI*, citat aktar 'l fuq fin-nota numru 8 f'qiegħ il-paġna paragrafu 58; Każ C-237/04, *Enirisorse* [2006] ECR I-2843, paragrafu 42; u Każ C-66/02, *Italy v Commission* [2005] Ġabra I-10901, paragrafu 77.

l-investitur privat kien jirtira s-sostenn tiegħu⁽¹⁰⁾. Jekk l-ghajjnuna nġhatatx direttament jew le mill-Istat jew minn korpi pubbliċi jew privati stabbiliti jew mahtura minnu sabiex jamministraw l-ghajjnuna huwa immaterjali f'dan ir-rigward⁽¹¹⁾. Iżda, sabiex is-sostenn pubbliku jkun jista' jiġi kkunsidrat bhala ghajjnuna mill-Istat, l-ghajjnuna tehtiegħ tiffavorixxi ċerti impriżi jew il-produzzjoni ta' ċerti oġġetti ("selettività"), bil-maqlub tal-miżuri ġenerali li għalihom l-Artikolu 87(1) tat-Trattat ma japplikax⁽¹²⁾. Barra minn hekk, l-ghajjnuna trid tfixkel jew thedded li tfixkel il-kompetizzjoni u jrid ikollha effett fuq il-kummerċ bejn l-Istati Membri⁽¹³⁾.

12. Il-ġurisprudenza tal-qrati tal-Komunità⁽¹⁴⁾ u d-deċiżjonijiet mehuda mill-Kummissjoni hafna drabi indirizzaw il-kwistjoni dwar jekk ċerti miżuri jikkwalifikawx jew le bhala ghajjnuna mill-Istat. Barra minn hekk, il-Kummissjoni ppubblikat gwida dettaljata dwar sensiela ta' punti kumplessi, bhall-applikazzjoni tal-prinċipju tal-investitur privat⁽¹⁵⁾, u tat-test tal-kreditur privat⁽¹⁶⁾, iċ-ċirkostanzi li taħthom il-garanziji tal-Istat għandhom jitqiesu bhala ghajjnuna mill-Istat⁽¹⁷⁾, it-trattament ta' bejgħ ta' art pubblika⁽¹⁸⁾, il-privatizzazzjoni u azzjonijiet assimilati mill-Istat⁽¹⁹⁾, ghajjnuna taħt il-limiti de minimis⁽²⁰⁾, il-garanzija ta' kreditu għall-esportazzjoni⁽²¹⁾, it-tassazzjoni diretta tal-impriżi⁽²²⁾, l-investimenti ta' kapital ta' riskju⁽²³⁾ u ghajjnuna mill-Istat għar-riċerka, l-iżvilupp u l-innovazzjoni⁽²⁴⁾. Il-ġurisprudenza, il-gwida tal-Kummissjoni u l-prattika tat-tehid ta' deċiżjoni jistgħu jfornu ghajjnuna siewja lill-qrati nazzjonali u lir-rikorrenti potenzjali rigward l-ghajjnuna mill-Istat.

13. Fejn hemm dubji dwar il-kwalifika ta' ghajjnuna mill-Istat, il-qrati nazzjonali jistgħu jitolbu lill-Kummissjoni għal opinjoni skont it-Taqsima 3 ta' dan l-Avviż preżenti. Dan

- ⁽¹⁰⁾ Ara l-Opinjoni tal-Avukat Ġenerali Jacobs fil-Kawża Magħquda C-278/92, C-279/92 u C-280/92, *Spanja v Il-Kummissjoni*, [1994] Ġabra I-4103, paragrafu 28: "Ghajjnuna mill-Istat hija mogħtija kull meta Stat Membru jagħmel disponibbli lil intrapriżi fondi li fil-kors normali tal-affarijiet ma jkunux ipprovduti minn investitur privat li japplika kriterji kummerċjali normali u li jwarrab konsiderazzjonijiet oħra ta' natura soċjali, politika u filantropika".
- ⁽¹¹⁾ Kawża 290/83, *Il-Kummissjoni v Franza*, [1985] Ġabra 439, paragrafu 14; u l-kawża C-482/99 *Franza v Kummissjoni* [2002] Ġabra I-4397, paragrafi 36 u 42.
- ⁽¹²⁾ Analizi ċara ta' din id-distinzjoni tinsab fl-Opinjoni tal-Avukat Ġenerali Darmon fil-Kawża Magħquda C-72/91 u C-73/91, *Slovan Neptun v Bodo Ziesemer*, [1993] Ġabra I-887.
- ⁽¹³⁾ Ara, *inter alia*, Kawża Magħquda C-393/04 u C-41/05 *Air Liquide Industries Belgium*, [2006] Ġabra I-5293, paragrafi 33 sa 36; Kawża C-222/04, *Cassa di Risparmio de Firenze et*, [2006] Ġabra I-289, paragrafi 139 sa 141; u Kawża C-310/99, *L-Italja v Il-Kummissjoni*, [2002] Ġabra I-2289, paragrafi 84 sa 86.
- ⁽¹⁴⁾ Eżempju tajjeb huwa l-Kawża *Altman tal-QEG, Kawża C-280/00, Altmark Trans GmbH u Regierungspräsidium Magdeburg v Nahverkehrsgesellschaft Altmark GmbH*, [2003] Ġabra I-7747.
- ⁽¹⁵⁾ Dwar it-test tal-investitur privat in ġenerali, ara Kawża C-142/87, *Belgium v Commission (Tubemeuse)* [1990] Ġabra I-959; Kawża C-342/89, *l-Italja vs il-Kummissjoni (Alfa Romeo)*, [1991] Ġabra I-1603, paragrafi 19 u 20. Dwar ir-raġunijiet dettaljati tagħha, ara l-Kawża Magħquda T-228/99 u T-233/99, *Westdeutsche Landesbank Girozentrale v Commission*, [2003] Ġabra II-435, paragrafi 245 et seq. Ara wkoll il-Bullettin KE 9-1984, riprodotti fil-"Competition law in the European Communities", Volum IIA, u Komunikazzjoni tal-Kummissjoni dwar l-applikazzjoni tal-Artikoli 92 u 93 tat-Trattat tal-KEE u tal-Artikolu 5 tad-Direttiva tal-Kummissjoni 80/723/KEE lil impriżi pubbliċi fis-settur tal-manifattura, (GU C 307, 13.11.1993, p. 3). Għal dak li jirrigwarda l-applikazzjoni ta' dan il-prinċipju fir-rigward tal-finanzjament tal-ajruporti, ara l-linji gwida tal-Komunita' dwar il-finanzjament tal-ajruporti u ghajjnuna start-up lil linji tal-ajru li jtitliq minn ajruporti reġjonali (GU C 312, 9.12.2005, paragrafi 42 sa 52, p. 1).
- ⁽¹⁶⁾ Kawża C-342/96, *Spanja v Il-Kummissjoni*, [1999] Ġabra I-2459, paragrafu 34; u l-Kawża C-256/97, *DM Transport*, [1999] Ġabra I-3913, paragrafu 25.
- ⁽¹⁷⁾ Avviż tal-Kummissjoni dwar l-applikazzjoni tal-Artikoli 87 u 88 tat-Trattat tal-Komunità Ewropea għal ghajjnuna mill-Istat f'forma ta' garanziji, (GU C 155, 20.6.2008, p. 10).
- ⁽¹⁸⁾ Komunikazzjoni tal-Kummissjoni dwar elementi ta' ghajjnuna mill-Istat dwar bejgħ ta' artijiet u bini ta' awtoritajiet pubbliċi (GU C 209, tal-10.7.1997, p. 3).
- ⁽¹⁹⁾ Rapport XXIII dwar Politika tal-Kompetizzjoni, paragrafi 401 sa 402 u Kawża C-278/92, *Spanja v. Il-Kummissjoni*, [1994] Ġabra I-4103.
- ⁽²⁰⁾ Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat dwar l-ghajjnuna de minimis (GU L 379, 28.12.2006, p. 5); ir-Regolament tal-Kummissjoni (KE) Nru 875/2007 tal-24 ta' Lulju 2007 dwar l-applikazzjoni tal-Artikoli 87 u 88 tat-Trattat tal-KE dwar l-ghajjnuna de minimis fis-settur tas-sajd u r-Regolament li jemenda (KE) Nru 1860/2004 (GU L 193, 25.7.2007, p. 6); u r-Regolament tal-Kummissjoni (KE) Nru 1535/2007 tal-20 ta' Diċembru 2007 dwar l-applikazzjoni tal-Artikoli 87 u 88 tat-Trattat tal-KE għall-ghajjnuna de minimis fis-settur ta' produzzjoni agrikolu (GU L 337, 21.12.2007, p. 35).
- ⁽²¹⁾ Il-Komunikazzjoni tal-Kummissjoni lill-Istati Membri skont l-Artikolu [93(1)] tat-Trattat tal-KE li japplika l-Artikoli [92] u [93] tat-Trattat għall-assikurazzjoni ta' kreditu għall-esportazzjoni f'terminu ta' żmien qasir (GU C 281, 17.9.1997, p. 4), kif emendata l-aħhar bil-Komunikazzjoni tal-Kummissjoni lill-Istati Membri li temenda l-komunikazzjoni skont l-Artikolu [93(1)] tat-Trattat tal-KE li japplika l-Artikoli [92] u [93] tat-Trattat għall-assikurazzjoni ta' kreditu għall-esportazzjoni f'terminu ta' żmien qasir (GU C 325, 22.12.2005, p. 22).
- ⁽²²⁾ Avviż tal-Kummissjoni fuq l-applikazzjoni tar-regoli ta' ghajjnuna tal-Istat għall-miżuri relatati mat-tassazzjoni tan-negożju dirett (GU C 384, 10.12.1998, p. 3).
- ⁽²³⁾ Linji gwida Komunitarji dwar l-ghajjnuna mill-Istat għall-promozzjoni ta' investimenti ta' kapital ta' riskju f'impriżi ta' daqs żgħir u medju (GU C 194, 18.8.2006, p. 2).
- ⁽²⁴⁾ Qafas Komunitarju għall-ghajjnuna mill-Istat għar-riċerka u żvilupp u innovazzjoni (GU C 323, 30.12.2006, p. 1).

huwa bla preġudizzju għall-possibbiltà jew l-obbligu għal qorti nazzjonali sabiex tirreferi l-każ lill-QEĠ għal deċiżjoni preliminari skont l-Artikolu 234 tat-Trattat.

2.1.2. Obbligu ta' waqfien totali

14. Skont l-Artikolu 88(3) tat-Trattat, l-Istati Membri ma jistgħux jimplementaw miżuri ta' għajjnuna mill-Istat mingħajr l-approvazzjoni minn qabel tal-Kummissjoni ("l-obbligu ta' waqfien totali"):

"Il-Kummissjoni għandha tiġi informata, fil-ħin biex tissottometti l-osservazzjonijiet tagħha, dwar kull proġett biex tiġi mogħtija jew biex tiġi modifikata għajjnuna. Jekk tikkonsidra li proġett bħal dak ma jkunx kompatibbli mas-suq komuni skont it-termini tal-Artikolu 87, hija għandha mingħajr dewmien tibda l-proċedura prevista fil-paragrafu 2. L-Istat Membru interessat ma jistgħax idahħal fis-seħħ il-proġetti proposti tiegħu qabel ma dik il-proċedura jkollha deċiżjoni finali (25)."

15. Madankollu, hemm diversi ċirkostanzi li fihom l-għajjnuna mill-Istat tista' tiġi implimentata b'mod legali mingħajr approvazzjoni mill-Kummissjoni:

(a) Fejn il-miżura tkun koperta b'Regolament ta' Eżenzjoni Ġenerali Shiha mahruġ taht il-qafas tar-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 92 u 93 tat-Trattat li jstabbilixxi l-Komunita' Ewropea għal ċerti kategoriji ta' għajjnuna Statali orizzontali (26) ("ir-Regolament li Jippermetti"). Fejn miżura tissodisfa r-rekwiżiti kollha tar-Regolament ta' Eżenzjoni Ġenerali Shiha, l-Istat Membru jinheles mill-obbligu tiegħu li jinnotifika l-miżura ta' għajjnuna ppjanata u l-obbligu ta' waqfien totali ma japplikax. Fuq il-bażi tar-Regolament li Jippermetti, il-Kummissjoni oriġinarjament adottat diversi Regolamenti ta' Eżenzjoni Ġenerali Shiha (27), li sadattant uhud minnhom ġew mibdula bir-Regolament tal-Kummissjoni (KE) Nru 800/2008 tas-6 ta' Awissu 2008 li jiddikjara ċerti kategoriji ta' għajjnuna bħala kompatibbli mas-suq komuni skont l-Artikoli 87 u 88 tat-Trattat (Regolament għal Eżenzjoni Ġenerali Shiha) (28);

(b) Bl-istess mod, l-għajjnuna diġà eżistenti (29) mhijix soġġetta għall-obbligu ta' waqfien totali. Dan jinkludi, fost l-oħrajn, għajjnuna mogħtija taht skema li kienet teżisti qabel l-adeżjoni ta' Stat Membru fl-Unjoni Ewropea jew taht skema li kienet ġiet approvata qabel mill-Kummissjoni (30).

(25) L-Obbligu ta' Waqfien Totali huwa mtenni fl-Artikolu 3 tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu [93] tat-Trattat tal-KE (ĠU L 83, 27.3.1999, p. 1) ("ir-Regolament Proċedurali"). Fir-rigward taż-żmien eżatt tal-ghotja tal-għajjnuna, ara r-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat dwar l-għajjnuna *de minimis* (ĠU L 379, 28.12.2006, p. 5) fil-preambolu 10.

(26) ĠU L 142, 14.5.1998, p. 1.

(27) Ir-Regolament tal-Kummissjoni (KE) Nru 68/2001 tat-12 ta' Jannar 2001 dwar l-applikazzjoni tal-Artikoli 87 u 88 tat-Trattat tal-KE għal għajjnuna għat-taħriġ (ĠU L 10, 13.1.2001, p. 20); ir-Regolament tal-Kummissjoni (KE) Nru 70/2001 tat-12 ta' Jannar 2001 dwar l-applikazzjoni tal-Artikoli 87 u 88 tat-Trattat tal-KE għall-għajjnuna tal-Istat lill-imprizi żgħar u ta' daqs medju (ĠU L 10, 13.1.2001, p. 33); ir-Regolament tal-Kummissjoni (KE) Nru 2204/2002 tat-12 ta' Diċembru 2002 dwar l-applikazzjoni tal-Artikoli 87 u 88 tat-Trattat tal-KE dwar għajjnuna mill-Istat għax-xogħol (ĠU L 337, 13.12.2002, p. 3); u r-Regolament tal-Kummissjoni (KE) Nru 1628/2006 tal-24 ta' Ottubru 2006 dwar l-applikazzjoni tal-Artikoli 87 u 88 tat-Trattat għall-għajjnuna għall-investiment nazzjonali u reġjonali (ĠU L 302, 1.11.2006, p. 29). Ir-Regolament ta' Eżenzjoni Ġenerali Shiha dwar l-SMEs, it-taħriġ u x-xogħol kien ġie estiz sat-30 ta' Ġunju 2008 bir-Regolament tal-Kummissjoni (KE) Nru 1976/2006 tal-20 ta' Diċembru 2006 li jemenda r-Regolamenti (KE) Nru 2204/2002, (KE) Nru 70/2001 u (KE) Nru 68/2001 fir-rigward tal-estensjoni tal-perjodi ta' applikazzjoni (ĠU L 368, 23.12.2006, p. 85). Regolamenti speċifiċi ta' Eżenzjoni Ġenerali Shiha japplikaw fis-setturi tas-sajd u l-agrikoltura. Ara r-Regolament tal-Kummissjoni (KE) Nru 736/2008 tat-22 ta' Lulju 2008 dwar l-applikazzjoni tal-Artikoli 87 u 88 tat-Trattat għal għajjnuna mill-Istat lil imprizi żgħar u ta' daqs medju attivi fil-produzzjoni, l-ipproċessar u l-kummerċ ta' prodotti tas-sajd (ĠU L 201, 30.7.2008, p. 16); u r-Regolament tal-Kummissjoni (KE) Nru 1857/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat għal għajjnuna mill-Istat lil imprizi żgħar u ta' daqs medju attivi fil-produzzjoni ta' prodotti agrikoli u li jemenda r-Regolament (KE) Nru 70/2001 (ĠU L 358, 16.12.2006, p. 3).

(28) ĠU L 214, 9.8.2008, p. 3. Ir-Regolament ta' Eżenzjoni Ġenerali Shih li dahal fis-seħħ fid-29 ta' Awissu 2008. Ir-regoli li jirregolaw it-transizzjoni għar-reġim il-ġdid jinsabu fl-Artikolu 44 tiegħu.

(29) Ara l-Artikolu 1(b) tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU L 83, 27.3.1999, p. 1).

(30) Dan ma japplikax meta l-iskema nnifisha tipprevedi rekwiżit ta' notifika individwali għal ċerti tipi ta' għajjnuna. Dwar il-kunċett ta' għajjnuna ġja eżistenti, ara wkoll Kawża C-44/93 *Namur-Les assurances du crédit v Office national du du croire and Belgian State* [1994] Ġabra I-3829, paragrafi 28 sa 34.

16. Il-proċedimenti fqorti nazzjonali dwar materji relatati mal-ghajjnuna mill-Istat jistgħu xi drabi jirrigwardaw l-applikabbiltà tar-Regolament ta' Eżenzjoni Generali Shiha jew skema ta' ghajjnuna eżistenti jew approvata, jew it-tnejn. Meta l-applikabbiltà ta' Regolament bhal dan jew skema tkun friskju, il-qorti nazzjonali tista' biss tivvaluta jekk il-kundizzjonijiet kollha tar-Regolament jew skema ġeww sodisfatti. Ma tistax tivvaluta l-kompatibbiltà ta' miżura ta' ghajjnuna fejn dan mhux il-każ, peress li din il-valutazzjoni hi r-responsabbiltà esklussiva tal-Kummissjoni ⁽³¹⁾.
17. Jekk il-qorti nazzjonali tehtieg tiddetermina jekk il-miżura taqax taht skema approvata ta' ghajjnuna, hi tista' biss tivverifika jekk il-kundizzjonijiet kollha tad-deċizzjoni ta' approvazzjoni humiex sodisfatti. Fejn il-kwistjonijiet li tqajmu flivell nazzjonali jirrigwardaw il-validità ta' deċizzjoni tal-Kummissjoni, il-qorti nazzjonali m'għandhiex ġurisdizzjoni sabiex tiddikjara l-atti tal-istituzzjonijiet tal-Komunità bhala invalidi ⁽³²⁾. Fejn tinqala' l-kwistjoni ta' validità, il-qorti nazzjonali tista', jew f'xi każijiet għandha, tirrinviya l-kwistjoni lill-QEĠ għal deċizzjoni preliminari ⁽³³⁾. Ibbażata fuq il-prinċipju taċ-ċertezza legali kif interpretat mill-QEĠ, anke l-possibbiltà li tiġi mistharrġa l-validità tad-deċizzjoni sottostanti tal-Kummissjoni permezz ta' deċizzjoni preliminari ma tibqax aktar disponibbli meta r-rikorrent seta', mingħajr dubju, jisfida d-deċizzjoni tal-Kummissjoni quddiem il-qorti tal-Komunità skont l-Artikolu 230 tat-Trattat, imma jkun naqas milli jagħmel dan ⁽³⁴⁾.
18. Il-qorti nazzjonali tista' titlob lill-Kummissjoni għal opinjoni taht it-Taqsima 3 tal-Avviz preżenti jekk din ikollha dubji rigward l-applikabbiltà tar-Regolament ta' Eżenzjoni Generali Shiha jew ta' skema ta' ghajjnuna eżistenti jew approvata.

2.1.3. Rwoli rispettivi tal-Kummissjoni u tal-qorti nazzjonali

19. L-QEĠ tenniet ripetutament li kemm il-qorti nazzjonali kif ukoll il-Kummissjoni għandhom rwoli essenzjali, iżda distinti, fil-kuntest tal-infurzar tal-ghajjnuna mill-Istat ⁽³⁵⁾.
20. Ir-rwol ewlieni tal-Kummissjoni huwa li teżamina l-kompatibbiltà tal-miżuri għall-ghajjnuna proposti mas-suq intern, ibbażata fuq il-kriterji stipulati fl-Artikolu 87(2) u (3) tat-Trattat tal-KE. Din il-valutazzjoni tal-kompatibbiltà hija r-responsabbiltà esklużiva tal-Kummissjoni, suġġetta għar-reviżjoni mill-qorti tal-Komunità. Skont il-ġurisprudenza stabbilita tal-QEĠ, il-qorti nazzjonali m'għandhomx is-setgħa li jiddikjaraw miżura ta' ghajjnuna mill-Istat bhala kompatibbli mal-Artikolu 87(2) jew (3) tat-Trattat tal-KE ⁽³⁶⁾.
21. Ir-rwol tal-qorti nazzjonali jiddependi fuq il-miżura ta' ghajjnuna li hija friskju u jekk din il-miżura tkunx għet innotifikata u approvata kif jixraq mill-Kummissjoni:
- (a) Il-qorti nazzjonali hafna drabi jintalbu sabiex jintervjenu f'każijiet fejn awtorità ta' Stat Membru ⁽³⁷⁾ tkun tat ghajjnuna mingħajr ma harset l-obbligu ta' waqfien totali. Din is-sitwazzjoni tinholoq jew għaliex l-ghajjnuna ma kienet notifikata xejn, jew għaliex l-awtorità implimentatha qabel ma rċeviet l-approvazzjoni tal-Kummissjoni. Ir-rwol tal-qorti nazzjonali f'każijiet bhal dawn huwa li jipproteġi d-drittijiet tal-individwi affettwati bl-implimentazzjoni tal-ghajjnuna li nġhatat kontra l-liġi ⁽³⁸⁾;

⁽³¹⁾ Ara paragrafu 20.

⁽³²⁾ Ara Kawża C-119/05 *Lucchini* [2007] Ġabra I-6199, paragrafu 53.

⁽³³⁾ Il-Kawża T-330/94, *Salt Union v Il-Kummissjoni*, [1996] Ġabra II-1475, paragrafu 39.

⁽³⁴⁾ Il-Kawża C-188/92, *TWD Textilwerke Deggendorf v Il-Ġermanja*, [1994] Ġabra I-833, paragrafi 17, 25 u 26; Ara wkoll il-Kawża Magħquda C-346/03 u C-529/03, *Atzeni et al.*, [2006] Ġabra I-1875, paragrafu 31; u l-Kawża C-232/05, *Il-Kummissjoni v Franza*, ("Scott"), [2006] Ġabra I-10071, paragrafu 59.

⁽³⁵⁾ Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 37; Kawża Magħquda C-261/01 u C-262/01, *Van Calster u Cleeren*, [2003] Ġabra I-12249, paragrafu 74; u l-Kawża C-39/94, *SFEI et al.*, imsemmija aktar 'il fuq fin-nota 8 ta' qiegħ il-paġna, paragrafu 41.

⁽³⁶⁾ Kawża C-199/06, *CELF u Ministre de la Culture et de la Communication*, [2008] Ġabra I-469, paragrafu 38; Kawża C-17/91, *Lornoy et v L-Istat tal-Belġju*, [1992] Ġabra I-6523, paragrafu 30; u l-Kawża C-354/90, *Fédération Nationale du Commerce Extérieur des Produits Alimentaires et v Franza*, imsemmija aktar 'il fuq fin-nota 8 ta' qiegħ il-paġna, paragrafu 14.

⁽³⁷⁾ Dan jinkludi l-awtoritajiet fuq livell nazzjonali, reġjonali u lokali.

⁽³⁸⁾ Il-Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafi 38 u 44; il-Kawża Magħquda C-261/01 u C-262/01, *Van Calster u Cleeren*, imsemmija aktar 'il fuq fin-nota 35 ta' qiegħ il-paġna, paragrafu 75; u l-Kawża C-295/97, *Piaggio*, imsemmija aktar 'il fuq fin-nota 9 ta' qiegħ il-paġna, paragrafu 31.

- (b) Il-qrati nazzjonali għandhom ukoll rwol importanti fl-infurzar ta' deċiżjonijiet ta' rkupru adottati skont l-Artikolu 14(1) tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE⁽³⁹⁾ (Ir-Regolament Proċedurali), meta l-valutazzjoni tal-Kummissjoni tikkonkludi li l-ghajjnuna mogħtija kontra l-liġi ma tkunx kompatibbli mas-suq komuni u tingħaqad mal-Istat Membru kkonċernat sabiex tiġi rkuprata l-ghajjnuna mhux kompatibbli mingħand il-benefiċjarju. L-involvement tal-qrati nazzjonali f'dawn il-kazijiet hafna drabi jirriżulta minn azzjonijiet imressqa mill-benefiċjarji għar-reviżjoni tal-legalità tat-talba għall-hlas lura mahruġa mill-awtoritajiet nazzjonali. Izda, tipi oħra ta' azzjoni legali jistgħu jkunu possibbli, (bħal azzjonijiet minn awtoritajiet ta' Stat Membru kontra l-benefiċjarju mmirata lejn implimentazzjoni kompleta ta' deċiżjoni tal-Kummissjoni għall-irkupru), jiddependi mil-liġi nazzjonali proċedurali.
22. Meta jippreservaw l-interessi tal-individwi, il-qrati nazzjonali għandhom jikkunsidraw ukoll b'mod shih l-effettività u l-effett dirett⁽⁴⁰⁾ tal-Artikolu 88(3) tat-Trattat kif ukoll l-interessi tal-Komunità⁽⁴¹⁾.
23. Ir-rwol tal-qrati nazzjonali f'sitwazzjonijiet bħal dawn huma stabbiliti f'aktar dettall fit-Taqsimiet 2.2 u 2.3.

2.2. Rwol tal-qrati nazzjonali fl-infurzar tal-Artikolu 88(3) tat-Trattat tal-KE – Ghajjnuna illegali mill-Istat

24. Bħal l-Artikoli 81 u 82 tat-Trattat, l-obbligu ta' waqfien totali msemmija fl-Artikolu 88(3) tat-Trattat tagħti lok għad-drittijiet individwali direttament effettivi ta' partijiet affettwati (bħall-kompetituri tal-benefiċjarju). Dawn il-partijiet affettwati jistgħu jinfurzew id-drittijiet tagħhom billi jressqu azzjoni legali quddiem il-qrati nazzjonali kompetenti kontra l-Istat Membru li ta din l-ghajjnuna. Wiehed mill-aktar rwoli importanti tal-qrati nazzjonali fil-qasam tal-ghajjnuna mill-Istat hu li jittrattaw dawn l-azzjonijiet legali u għalhekk jipproteġu d-drittijiet tal-kompetitur taht l-Artikolu 88(3) tat-Trattat.
25. Ir-rwol essenzjali tal-qrati nazzjonali f'dan il-kuntest jiġi wkoll mill-fatt li s-setgħat tal-Kummissjoni biex tiproteġi l-kompetituri u partijiet terzi oħra kontra ghajjnuna li tingħata kontra l-liġi huma limitati. L-aktar punt importanti, kif l-QEĠ kkonkludiet fis-sentenzi tagħha "Boussac"⁽⁴²⁾ u "Tubemeuse"⁽⁴³⁾, hu li l-Kummissjoni ma tistax tadotta deċiżjoni finali li tordna l-irkupru, sempliċement għaliex l-ghajjnuna ma gietx innotifikata skont l-Artikolu 88(3) tat-Trattat. Għalhekk, il-Kummissjoni għandha twestaq valutazzjoni shiha tal-kompatibbiltà, irrispettivament minn jekk l-obbligu ta' waqfien totali jkunx ġie rispettjat jew le⁽⁴⁴⁾. Din il-valutazzjoni tista' tiehu hafna hin u s-setgħat tal-Kummissjoni sabiex johorġu inġunzjonijiet preliminari ta' rkupru huma sugġetti għal rekwiziti legali stretti hafna⁽⁴⁵⁾.
26. Bħala riżultat, l-azzjonijiet quddiem il-qrati nazzjonali joffru mezz importanti ta' rimedju għall-kompetituri u l-partijiet terzi l-oħra li jkunu ġew affettwati bl-ghajjnuna mill-Istat li nġhatat kontra l-liġi. Ir-rimedji disponibbli quddiem il-qrati nazzjonali jinkludu:

⁽³⁹⁾ ĠU L 83, 27.3.1999, p. 1.

⁽⁴⁰⁾ Il-Kawża C-354/90, *Fédération Nationale du Commerce Extérieur des Produits Alimentaires et v Franza*, imsemija aktar 'il fuq fin-nota 8 ta' qiegħ il-paġna, paragrafi 11 u 12; u l-Kawża C-39/94, *SFEI et*, imsemija aktar 'il fuq fin-nota 8 ta' qiegħ il-paġna, paragrafi 39 u 40.

⁽⁴¹⁾ Il-Kawża C-368/04, *Transalpine Ölleitung in Österreich*, imsemija aktar 'il fuq fin-nota 8 ta' qiegħ il-paġna, paragrafu 48.

⁽⁴²⁾ Il-Kawża C-301/87, *Franza v Il-Kummissjoni*, ("Boussac"), [1990] Ġabra I-307.

⁽⁴³⁾ Il-Kawża C-142/87, *Il-Belġju v Il-Kummissjoni*, ("Tubemeuse"), [1990] Ġabra I-959.

⁽⁴⁴⁾ Il-Kawża C-301/87, *Franza v Il-Kummissjoni*, ("Boussac"), imsemija aktar 'il fuq fin-nota 42 ta' qiegħ il-paġna, paragrafi 17 sa 23; Kawża C-142/87, *Il-Belġju v Il-Kummissjoni*, ("Tubemeuse"), imsemija aktar 'il fuq fin-nota 43 ta' qiegħ il-paġna, paragrafi 15 sa 19; Il-Kawża C-354/90, *Fédération Nationale du Commerce Extérieur des Produits Alimentaires et v Franza*, imsemija aktar 'il fuq fin-nota 8 ta' qiegħ il-paġna, paragrafu 14; u l-Kawża C-199/06, *CELF u Ministre de la Culture et de la Communication*, imsemija aktar 'il fuq fin-nota 36 ta' qiegħ il-paġna, paragrafu 38.

⁽⁴⁵⁾ Cf. l-Artikolu 11(2) tar-Regolament Proċedurali, li jesigi li ma jkun hemm ebda dubju dwar il-karattru tal-ghajjnuna tal-miżura kkonċernata, li hemm urġenza għall-azzjoni u li hemm riskju serju ta' dannu sostanzjali u irrimediabbli għall-kompetitur.

- (a) il-prevenzjoni tal-hlas tal-ghajjnuna moghtija kontra l-ligi;
- (b) l-irkupru tal-ghajjnuna li ngħatat kontra l-ligi (minkejja l-kompatibbiltà);
- (c) l-irkupru ta' mghaxijiet mill-illegalità;
- (d) kumpens għall-kompetituri u partijiet terzi oħra; u
- (e) miżuri provizorji kontra l-ghajjnuna li ngħatat kontra l-ligi.

27. Kull wiehed minn dawn ir-rimedji huwa stipulat f'aktar dettall fit-Taqsimiet 2.2.1 sa 2.2.6.

2.2.1. *Prevenzjoni tal-hlas tal-ghajjnuna moghtija kontra l-ligi*

28. Il-qrati nazzjonali huma obbligati li jipproteġu d-drittijiet ta' individwi li jkunu ġew affettwati bil-ksur tal-obbligu ta' waqfien totali. Il-qrati nazzjonali, għalhekk, għandhom jiġbdu l-konsegwenzi legali kollha xierqa, skont il-ligi nazzjonali, fejn ikun seħh xi ksur tal-Artikolu 88(3) tat-Trattat⁽⁴⁶⁾. Madankollu, l-obbligi tal-qrati nazzjonali mhumiex limitati għall-ghajjnuna moghtija kontra l-ligi li tkun giet żburzata digà. Dawn jestendu wkoll għal kazijiet fejn il-hlas kontra l-ligi jkun se jsir dalwaqt. Bħala parti mill-obbligi tagħhom taht l-Artikolu 88(3) tat-Trattat, il-qrati nazzjonali għandhom iħarsu d-drittijiet tal-individwi kontra kwalunkwe ksur possibbli ta' dawk id-drittijiet⁽⁴⁷⁾. Fejn għajjnuna moghtija kontra l-ligi tkun se tiġi żburzata, il-qorti nazzjonali hija, għalhekk, obligata li tevita dan il-hlas milli jseħh.
29. L-obbligu tal-qrati nazzjonali sabiex jevitaw il-hlas ta' għajjnuna li tkun ingħatat kontra l-ligi jista' jinholoq f'varjetà ta' ambjenti proċedurali, skont it-tipi differenti ta' azzjoni disponibbli taht il-ligi nazzjonali. Hafna drabi, ir-rikorrenti jfittxu li jisfidaw il-validità tal-att nazzjonali li jagħti, kontra l-ligi, l-ghajjnuna mill-Istat. F'dawn il-kazijiet, il-prevenzjoni tal-hlas kontra l-ligi hafna drabi tkun il-konsegwenza loġika tas-sejba li l-att dwar l-ghoti tal-ghajjnuna jkun invalidu bħala riżultat ta' ksur tal-Artikolu 88(3) tat-Trattat mill-Istat Membru⁽⁴⁸⁾.

2.2.2. *Rkupru tal-ghajjnuna li ngħatat kontra l-ligi*

30. Meta qorti nazzjonali tkun ikkonfrontata b'ghajjnuna moghtija kontra l-ligi, din għandha tiġbed il-konsegwenzi legali kollha minn din l-illegalità skont il-ligi nazzjonali. Il-qorti nazzjonali, għaldaqstant, għandha fil-prinċipju tordna l-irkupru shih minghand il-benefiċjarju tal-ghajjnuna mill-Istat li ngħatat kontra l-ligi⁽⁴⁹⁾. L-ordni tal-irkupru shih ta' għajjnuna moghtija kontra l-ligi hija parti mill-obbligu tal-qorti nazzjonali li tipproteġi d-drittijiet individwali ta' min għamel it-talba (eż. Il-kompetitur) taht l-Artikolu 88(3) tat-Trattat. L-obbligu ta' rkupru tal-qorti nazzjonali mhux dipendenti fuq il-kompatibbiltà tal-miżura ta' għajjnuna mal-Artikolu 87(2) jew (3) tat-Trattat.

⁽⁴⁶⁾ Il-Kawża C-354/90, *Fédération Nationale du Commerce Extérieur des Produits Alimentaires et v Franza*, imsemmija aktar 'il fuq fin-nota 8 ta' qiegħ il-paġna, paragrafu 12; Il-Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 40; Il-Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 47; u l-Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafu 41.

⁽⁴⁷⁾ Ara r-referenzi msemmija fin-nota 38 ta' qiegħ il-paġna.

⁽⁴⁸⁾ Dwar l-invalidità tal-att dwar l-ghoti ta' għajjnuna f'kazijiet fejn l-Istat Membru jkun kiser l-Artikolu 88(3) KE, ara l-Kawża C-354/90, *Fédération Nationale du Commerce Extérieur des Produits Alimentaires et v Franza*, imsemmija aktar 'il fuq fin-nota 8 ta' qiegħ il-paġna, paragrafu 12; ara wkoll, bħala eżempju, il-Qorti Federali tal-Gustizzja tal-Germanja ("Bundesgerichtshof"), is-sentenza tal-4 ta' April 2003, V ZR 314/02, VIZ 2003, 340, u s-sentenza tal-20 ta' Jannar 2004, XI ZR 53/03, NVwZ 2004, 636.

⁽⁴⁹⁾ Il-Kawża C-71/04, *Xunta de Galicia*, [2005] Gabra I-7419, paragrafu 49; Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafi 40 u 68; u l-Kawża C-354/90, *Fédération Nationale du Commerce Extérieur des Produits Alimentaires et v Franza*, imsemmija aktar 'il fuq fin-nota 8 ta' qiegħ il-paġna, paragrafu 12.

31. Peress li l-qrati nazzjonali għandhom jordnaw l-irkupru shih tal-ghajjnuna mogħtija kontra l-liġi minkejja l-kompatibbiltà tagħha, l-irkupru jista' jkun aktar mghaġġel quddiem qorti nazzjonali milli permezz ta' ilment imressaq quddiem il-Kummissjoni. Fil-fatt, mhux bħal ma tagħmel il-Kummissjoni⁽⁵⁰⁾, il-qorti nazzjonali tista' u għandha tillimita lilha nnifisha sabiex tiddetermina jekk il-miżura tikkostitwix għajjnuna mill-Istat u jekk l-obbligu ta' waqfien totali japplikax għaliha.
32. Madankollu, l-obbligu ta' rkupru tal-qrati nazzjonali mhuwiex assolut. Skont il-“ġurisprudenza SFEI”⁽⁵¹⁾, jista' jkun hemm ċirkostanzi eċċezzjonali li fihom l-irkupru tal-ghajjnuna li ngħatat mill-Istat kontra l-liġi ma jkunx jixraq. L-istandard legali li għandu japplika f'dan il-kuntest għandu jkun simili għal dak applikabbli taħt l-Artikoli 14 u 15 tar-Regolament Proċedurali⁽⁵²⁾. Fi kliem iehor, iċ-ċirkostanzi li ma jostakolawx ordni ta' rkupru mill-Kummissjoni ma jiġġustifikawx qorti nazzjonali milli ma tordnax l-irkupru shih skont l-Artikolu 88(3) tat-Trattat. L-istandard li l-qrati tal-Komunità japplikaw f'dan ir-rigward huwa strett hafna⁽⁵³⁾. B'mod partikolari, il-QEĠ tenniet b'mod konsistenti li, fil-prinċipju, il-benefiċjarju ta' għajjnuna mogħtija kontra l-liġi ma jistax iressaq aspettattivi legittimi kontra ordni ta' rkupru tal-Kummissjoni⁽⁵⁴⁾. Dan għaliex negozjant diliġenti kien ikun kapaci jivverifika jekk l-ghajjnuna li huwa rċieva kinitx notifikata jew le⁽⁵⁵⁾.
33. Sabiex ikun ġustifikat li l-qorti nazzjonali ma tordnax l-irkupru skont l-Artikolu 88(3) tat-Trattat, fatt speċifiku u konkret għandu għaldaqstant ikun holoq aspettattivi legittimi min-naħa tal-benefiċjarju⁽⁵⁶⁾. Dan jista' jkun partikolarment il-każ jekk il-Kummissjoni stess tkun tat assigurazzjonijiet preċiżi li l-miżura kkonċernata ma tikkostitwix għajjnuna mill-Istat, jew li din ma tkunx koperta bl-obbligu ta' waqfien totali⁽⁵⁷⁾.
34. Fis-sentenza “CELF” tagħha⁽⁵⁸⁾ il-QEĠ iċċarat li l-obbligu tal-qorti nazzjonali sabiex tordna l-irkupru shih tal-ghajjnuna mogħtija mill-Istat kontra l-liġi jiġi sospiż jekk, sal-mument li l-qorti nazzjonali tkun tat is-sentenza tagħha, il-Kummissjoni tkun iddeċidiet diġà li l-ghajjnuna hija kompatibbli mas-suq komuni. Peress li l-ghan tal-obbligu ta' waqfien totali huwa li jkun assigurat li għajjnuna kompatibbli biss tista' tiġi implimentata, dan l-ghan ma jistax jiġi aktar imfixkel fejn il-Kummissjoni tkun diġà kkonfermat il-kompatibbiltà⁽⁵⁹⁾. Għalhekk, l-obbligu tal-qrati nazzjonali li jipproteġu d-drittijiet individwali skont l-Artikolu 88(3) tat-Trattat jibqa' mhux affettwat meta l-Kummissjoni tkun għadha ma hadet l-ebda deċiżjoni, irrispettivament minn jekk il-proċedura tal-Kummissjoni tkunx pendenti jew le⁽⁶⁰⁾.

⁽⁵⁰⁾ Li trid twestaq analiżi tal-kompatibbiltà qabel ma tordna l-irkupru, ara r-referenzi msemmija fin-nota 45 ta' qiegħ il-paġna.

⁽⁵¹⁾ Il-Kawża C-39/94, *SFEI et, imsemmija aktar 'il fuq fin-nota 8 ta' qiegħ il-paġna*, paragrafi 70 u 71, li tirreferi għall-opinjoni tal-Avukat Ġenerali Jacobs f'din il-kawża, paragrafi 73 sa 75; ara wkoll il-Kawża 223/85, *RSV vs Il-Kummissjoni*, [1987] Ġabra p. 4617, paragrafu 17; u l-Kawża C-5/89, *Il-Kummissjoni v Il-Germanja*, [1990] Ġabra I-3437, paragrafu 16.

⁽⁵²⁾ Dwar l-istandard applikat f'dan ir-rigward, ara l-opinjoni tal-Avukat Ġenerali Jacobs fil-Kawża C-39/94, *SFEI et, imsemmija aktar 'il fuq fin-nota 8 ta' qiegħ il-paġna*, paragrafu 75.

⁽⁵³⁾ L-Artikolu 14 jipprovdi biss għal eżenzjoni mill-obbligu ta' rkupru tal-Kummissjoni meta l-irkupru jmur kontra l-prinċipji ġenerali tal-liġi tal-Komunità. L-uniku każ li fih Stat Membru jista' jonqos milli jimplementa deċiżjoni għal irkupru mill-Kummissjoni huwa fejn dan l-irkupru jkun ogġettivament impossibbli, ara l-Kawża C-177/06, *Il-Kummissjoni v Spanja*, [2007] Ġabra I-7689, paragrafu 46. Ara wkoll il-paragrafu 17 tal-Avviz mill-Kummissjoni dwar implimentazzjoni effikaċi tad-deċiżjonijiet tal-Kummissjoni li jordnaw lill-Istati Membri jirkupraw għajjnuna inkompatibbli u li kienet ingħatat kontra l-liġi (ĠU C 272, 15.11.2007, p. 4).

⁽⁵⁴⁾ Il-Kawża C-5/89, *Il-Kummissjoni v Il-Germanja*, imsemmija aktar 'il fuq fin-nota 51 ta' qiegħ il-paġna, paragrafu 14; Kawża C-169/95, *Spanja v Il-Kummissjoni*, [1997] Ġabra I-135, paragrafu 51; u l-Kawża C-148/04, *Unicredito Italiano*, [2005] Ġabra I-11137, paragrafu 104.

⁽⁵⁵⁾ Kawża C-5/89, *Il-Kummissjoni v Il-Germanja*, imsemmija aktar 'il fuq fin-nota 51 ta' qiegħ il-paġna, paragrafu 14; Kawża C-24/95, *Alcan Deutschland*, [1997] Ġabra I-1591, paragrafu 25; u l-Kawża Magħquda C-346/03 u C-529/03, *Atzeni et, imsemmija aktar 'il fuq fin-nota 34 ta' qiegħ il-paġna*, paragrafu 64.

⁽⁵⁶⁾ Cf. l-opinjoni tal-Avukat Ġenerali Jacobs fil-Kawża C-39/94, *SFEI et, imsemmija aktar 'il fuq fin-nota 8 ta' qiegħ il-paġna*, paragrafu 73; u l-Kawża 223/85, *RSV v Il-Kummissjoni*, imsemmija aktar 'il fuq fin-nota 51 ta' qiegħ il-paġna, paragrafu 17.

⁽⁵⁷⁾ Kawża Magħquda C-182/03 u C-217/03 *Il-Belġju u Forum 187 v Il-Kummissjoni* [2006] Ġabra I-5479, paragrafu 147;

⁽⁵⁸⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 45, 46 u 55; u Kawża C-384/07, *Wienstrom*, sentenza tal-11 ta' Dicembru 2008, għadha mhux ippubblikata, paragrafu 28.

⁽⁵⁹⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafu 49.

⁽⁶⁰⁾ Is-sentenza tikkonferma b'mod esplicitu l-obbligu ta' rkupru impost mill-QEĠ fil-ġurisprudenza preċedenti tagħha, cf. il-Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafu 41.

35. Filwaqt li wara deċiżjoni pożittiva mill-Kummissjoni, il-qorti nazzjonali ma tibqax aktar taht l-obbligu tal-liġi Komunitarja sabiex tordna rkupru shih, il-QEĠ tagħraf ukoll b'mod esplicitu li l-obbligu ta' rkupru jista' jeżisti taht il-liġi nazzjonali ⁽⁶¹⁾. Madankollu, fejn jeżisti dan l-obbligu ta' rkupru, dan ikun bla ħsara għad-dritt tal-Istat Membru li jimplementa mill-ġdid l-għajnuna aktar tard.
36. Ladarba l-qorti nazzjonali tiddeciedi li l-għajnuna mogħtija kontra l-liġi tkun għet żburzata bi ksur tal-Artikolu 88(3) tat-Trattat, din trid tikkwantifika l-għajnuna sabiex tiddetermina l-ammont li jrid jiġi rkuprat. Il-ġurisprudenza tal-qorti tal-Komunità dwar l-applikazzjoni tal-Artikolu 87(1) tat-Trattat u l-għajra u l-prattika tat-tehid ta' deċiżjonijiet tal-Kummissjoni għandhom jgħinu lill-qorti f'dan ir-rigward. Jekk il-qorti nazzjonali tiltaqa' ma' xi diffikultajiet sabiex tikkalkula l-ammont tal-għajnuna, din tista' titlob l-appoġġ tal-Kummissjoni, kif stipulat f'aktar dettall fit-Taqsima 3 ta' dan l-Avviz.
- 2.2.3. *Rkupru ta' mghaxijiet*
37. Il-vantaġġ ekonomiku tal-għajnuna mogħtija kontra l-liġi mhuwiex limitat għall-ammont nominali tagħha. Aktar minn hekk, il-benefiċjarju jkiseb vantaġġ finanzjarju li jirriżulta mill-implimentazzjoni prematura tal-għajnuna. Dan huwa dovut għall-fatt li, kieku l-għajnuna għet innotifikata lill-Kummissjoni, il-ħlas kien isir (allegatament) aktar tard. Dan kien jobbliġa lill-benefiċjarju sabiex jissellef il-fondi rilevanti mis-swieq ta' kapital, inklużi l-imghaxijiet b'rati kummerċjali.
38. Dan il-vantaġġ fiż-żmien mhux dovut huwa r-raġuni għaliex, jekk mill-Kummissjoni jiġi ordnat irkupru, l-Artikolu 14(2) tar-Regolament Proċedurali jeżiġi li mhux biss jipprevedi l-irkupru tal-ammont nominali tal-għajnuna, iżda wkoll l-irkupru tal-imghaxijiet mill-ġurnata li fiha l-għajnuna mogħtija kontra l-liġi tpoġġiet għad-dispożizzjoni tal-benefiċjarju sal-ġurnata meta din tiġi effettivament irkuprata. Ir-rata tal-imghax applikabbli f'dan il-kuntest hija definita fl-Artikolu 9 tar-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jstabbilixxi regoli dettaljati għall-applikazzjoni ta' l-Artikolu [93] tat-Trattat ('ir-Regolament ta' Implimentazzjoni) ⁽⁶²⁾.
39. Fis-sentenza tagħha "CELF", il-QEĠ iċċarat li l-ħtieġa li jiġi rkuprat il-vantaġġ finanzjarju li jirriżulta mill-implimentazzjoni prematura tal-għajnuna (minn hawn 'il quddiem imsejjaħ "l-imghax mill-illegalità") hija parti mill-obbligu tal-qorti nazzjonali skont l-Artikolu 88(3) tat-Trattat. Dan għaliex l-implimentazzjoni qabel iż-żmien, tal-għajnuna li ngħatat kontra l-liġi, mill-inqas tagħmel lill-kompetituri jsofru, skont xi jkunu ċ-ċirkustanzi, qabel il-waqt, f'termini ta' kompetizzjoni, mill-effetti tal-għajnuna. Għalhekk, il-benefiċjarju jkun kiseb vantaġġ mhux dovut ⁽⁶³⁾.
40. L-obbligu tal-qorti nazzjonali sabiex tordna l-irkupru ta' imghax mill-illegalità jista' jsehh f'zewġ xenarji differenti:
- (a) Il-qorti nazzjonali għandha normalment tordna l-irkupru shih tal-għajnuna li ngħatat kontra l-liġi skont l-Artikolu 88(3) tat-Trattat. Fejn dan ikun il-każ, l-imghax mill-illegalità jeħtieġ jidded mal-ammont originali tal-għajnuna meta jiġi stabbilit l-ammont totali tal-irkupru.

⁽⁶¹⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 53 u 55.

⁽⁶²⁾ GU L 140, 30.4.2004, p. 1. Rigward il-metodu sabiex jiġu stabbiliti r-rati ta' referenza u ta' skont, ara l-Komunikazzjoni mill-Kummissjoni dwar ir-revizjoni tal-metodu li jstabbilixxi r-rati ta' referenza u ta' skont (GU C 14, 19.1.2008, p. 6) ("Il-Komunikazzjoni dwar ir-Rati ta' Referenza").

⁽⁶³⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 50 sa 52 u 55.

(b) Madankollu, il-qorti nazzjonali trid ukoll tordna l-irkupru tal-imghax mill-illegalità f'ċirkostanzi li fihom, b'mod eċċezzjonali, ma jkunx hemm obbligu li jiġi ordnat l-irkupru shih. Kif konfermat fis-“CELF”, l-obbligu tal-qorti nazzjonali sabiex jordnaw l-irkupru ta' imghaxijiet mill-illegalità għalhekk jibqa' fis-sehh anke wara deċiżjoni pożittiva mill-Kummissjoni ⁽⁶⁴⁾. Dan jista' jkun ta' importanza kbira għar-rikorrenti potenzjali, peress li joffri wkoll rimedju tajjeb f'każijiet fejn il-Kummissjoni tkun iddikjarat diġà li l-ghajjnuna hija kompatibbli mas-suq komuni.

41. Sabiex ikunu konformi mal-obbligu tagħhom ta' irkupru fir-rigward tal-imghaxijiet mill-illegalità, il-qorti nazzjonali jehtieġ jiddeterminaw l-ammont tal-imghax li jrid jiġi rkuprat. Il-prinċipji li ġejjin japplikaw f'dan ir-rigward:

(a) Il-punt tat-tluq huwa l-ammont nominali tal-ghajjnuna ⁽⁶⁵⁾.

(b) Meta tiġi ddeterminata r-rata tal-imghax applikabbli u l-metodu ta' kalkolu, il-qorti nazzjonali għandhom jikkunsidraw il-fatt li l-irkupru tal-imghax mill-illegalità mill-qorti nazzjonali jserwi l-istess għan bħall-irkupru tal-imghaxijiet mill-Kummissjoni skont l-Artikolu 14 tar-Regolament Proċedurali. Aktar minn hekk, it-talbiet għall-irkupru tal-imghaxijiet mill-illegalità huma talbiet tal-liġi Komunitarja bbażati direttament fuq l-Artikolu 88(3) tat-Trattat ⁽⁶⁶⁾. Il-prinċipji tal-ekwivalenza u l-effettività deskritti fit-Taqsima 2.4.1 ta' dan l-Avviż, għalhekk, japplikaw għal dawn it-talbiet.

(c) Sabiex tiżgura l-konsistenza mal-Artikolu 14 tar-Regolament Proċedurali u sabiex tkun konformi mar-rekwiżit tal-effettività, il-Kummissjoni tikkunsidra li l-metodu tal-kalkolu tal-imghax li jintuza mill-qorti nazzjonali m'għandux ikun inqas strett minn dak previst fir-Regolament ta' Implimentazzjoni ⁽⁶⁷⁾. Għaldaqstant, l-imghax mill-illegalità għandu jiġi kkalkulat fuq bażi komposta u r-rata tal-imghax applikabbli m'għandhiex tkun iktar baxxa mir-rata ta' referenza ⁽⁶⁸⁾.

(d) Barra minn hekk, fl-opinjoni tal-Kummissjoni, mill-prinċipju tal-ekwivalenza jsegwi li, fejn il-kalkolu tar-rata tal-imghax skont il-liġi nazzjonali jkun aktar strett minn dak stabbilt fir-Regolament ta' Implimentazzjoni, il-qorti nazzjonali għandha tapplika wkoll ir-regoli nazzjonali aktar stretti għat-talbiet ibbażati fuq l-Artikolu 88(3) tat-Trattat.

(e) Id-data tal-bidu għall-kalkolu tal-imghax għandha tkun dejjem il-ġurnata li fiha l-ghajjnuna li nġhatat kontra l-liġi tpoġġiet għad-dispożizzjoni tal-benefiċjarju. Id-data tat-tmiem tiddependi fuq is-sitwazzjoni fil-mument tas-sentenza nazzjonali. Jekk, kif kien il-każ f'“CELF”, il-Kummissjoni tkun approvat diġà l-ghajjnuna, id-data tat-tmiem tkun id-data tad-deċiżjoni tal-Kummissjoni. Inkella, l-imghax mill-illegalità għandu jakkumula matul il-perjodu shih tal-illegalità sad-data tal-hlas lura attwali tal-ghajjnuna mill-benefiċjarju. Kif ġie kkonfermat f'“CELF”, imghax mill-illegalità għandu wkoll jiġi applikat għall-perjodu bejn l-adozzjoni ta' deċiżjoni pożittiva mill-Kummissjoni u l-annullament sussegwenti ta' din id-deċiżjoni mill-qorti tal-Komunità ⁽⁶⁹⁾.

⁽⁶⁴⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 52 u 55.

⁽⁶⁵⁾ Ara il-paragrafu 36. Taxxi mhallsa fuq l-ammont nominali tal-ghajjnuna jistgħu jitnaqqsu għar-raġunijiet tal-irkupru, ara Kawża T-459/93 *Siemens v il-Kummissjoni* [1995] Ġabra II-1675, paragrafu 83.

⁽⁶⁶⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 52 u 55.

⁽⁶⁷⁾ Ara l-Kapitolu V tar-Regolament ta' Implimentazzjoni.

⁽⁶⁸⁾ Ara n-nota 62 ta' qiegħ il-paġna.

⁽⁶⁹⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafu 69.

42. F'każ ta' dubju, il-qorti nazzjonali tista' titlob lill-Kummissjoni għas-sostenn tagħha skont it-Taqsima 3 ta' dan l-Avviz.

2.2.4. Talbiet għal danni

43. Bħala parti mir-rol tagħhom skont l-Artikolu 88(3) tat-Trattat, il-qorti nazzjonali jistgħu jkunu mehtieġa wkoll jilqgħu talbiet għall-kumpens minhabba d-dannu kkawżat lill-kompetituri tal-benefiċjarju u lil partijiet terzi ohra bl-ghajjnuna mill-Istat li ngħatat kontra l-liġi⁽⁷⁰⁾. Dawn l-azzjonijiet għad-danni normalment ikunu diretti lejn l-awtorità li tagħti l-ghajjnuna mill-Istat. Dawn jistgħu jkunu partikolarment importanti għar-rikorrent, peress li, kuntrarju għall-azzjonijiet immirati sempliċement għall-irkupru, azzjoni b'suċċess għad-danni tforni lir-rikorrent b'kumpens finanzjarju dirett għat-telf li jkun ġarrab.
44. Il-QEĠ tenniet hafna drabi li l-partijiet terzi affettwati jistgħu jressqu dawn l-azzjonijiet għad-danni taht il-liġi nazzjonali⁽⁷¹⁾. Dawn l-isfidi jiddependu fuq ir-regoli legali nazzjonali. Għalhekk, il-bazijiet legali li fuqhom ir-rikorrenti kienu jiddependu fl-imghoddi jvarjaw b'mod sinifikanti fil-Komunità kollha.
45. Minkejja l-possibiltà li wiehed jitlob għad-danni skont il-liġi nazzjonali, il-ksur tal-obbligu ta' waqfien totali għandu konsegwenzi diretti u vinkolanti taht il-liġi Komunitarja. Dan għaliex skont l-Artikolu 88(3) tat-Trattat l-obbligu ta' waqfien totali huwa regola applikabbli direttament tal-liġi Komunitarja li jorbot fuq l-awtoritajiet tal-Istati Membri kollha⁽⁷²⁾. Il-ksur tal-obbligu ta' waqfien totali jista', għalhekk, fil-prinċipju jagħti lok għal talbiet għad-danni bbażati futat-Trattatq il-ġurisprudenza "Francovich"⁽⁷³⁾ u "Brasserie du Pêcheur"⁽⁷⁴⁾ tal-QEĠ⁽⁷⁵⁾. Din il-ġurisprudenza tikkonferma li l-Istati Membri huma mehtieġa li jikkompensaw għat-telf u għad-danni li jkunu ġew ikkawżati lil individwi minhabba l-ksur tal-liġi Komunitarja li għaliha l-Istat huwa responsabbli⁽⁷⁶⁾. Din ir-responsabbiltà teżisti fejn: (i) ir-regola tal-liġi li tkun giet miksur taht intenzjonata sabiex tagħti ċerti drittijiet lill-individwi; (ii) il-ksur ikun serju biżżejjed; u (iii) ikun hemm rabta kawżali diretta bejn il-ksur tal-obbligu tal-Istat Membru u d-danni li jkunu sofrew il-partijiet milquta⁽⁷⁷⁾.
46. L-ewwel rekwiżit (l-obbligu tal-liġi Komunitarja mmirat sabiex jiproteġi drittijiet individwali) jintlaħaq fir-rigward tal-ksur tal-Artikolu 88(3) tat-Trattat. Il-QEĠ mhux biss ikkonfermat bosta drabi l-eżistenza tad-drittijiet individwali skont l-Artikolu 88(3) tat-Trattat, iżda ċċarat ukoll li l-protezzjoni ta' dawn id-drittijiet individwali huwa rwol ġenwin tal-qorti nazzjonali⁽⁷⁸⁾.

⁽⁷⁰⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 53 u 55; Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 56; u Kawża C-334/07 P, *il-Kummissjoni v Freistaat Sachsen*, sentenza tal-11 ta' Diċembru 2008, għadha mhux ippublikata, paragrafu 54.

⁽⁷¹⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 53 u 55; Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 56; u l-Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 75.

⁽⁷²⁾ Kawża 6/64, *Costa v E.N.E.L.*, [1964] Ġabra 1141; Kawża 120/73, *Lorenz GmbH v Bundesrepublik Deutschland et*, [1973] Ġabra 1471, paragrafu 8; u l-Kawża C-354/90, *Fédération Nationale du Commerce Extérieur des Produits Alimentaires et v Franza*, imsemmija aktar 'il fuq fin-nota 8 ta' qiegħ il-paġna, paragrafu 11.

⁽⁷³⁾ Il-Kawżi Magħquda C-6/90 u C-9/90, *Francovich u Bonifaci v L-Italja*, [1991] Ġabra I-5357.

⁽⁷⁴⁾ Il-Kawżi Magħquda C-46/93 u C-48/93, *Brasserie du Pêcheur u Factortame*, [1996] Ġabra I-1029.

⁽⁷⁵⁾ Il-fatt li l-ksur tar-regoli tal-ghajjnuna mill-Istat jistgħu jagħtu lok għar-responsabbiltà tal-Istat Membru direttament fuq il-baži tal-liġi Komunitarja gie kkonfermat fil-Kawża C-173/03 *Traghetti del Mediterraneo v L-Italja*, [2006] Ġabra I-5177, paragrafu 41.

⁽⁷⁶⁾ Il-Kawżi Magħquda C-6/90 u C-9/90, *Francovich u Bonifaci v L-Italja*, imsemmija aktar 'il fuq fin-nota 73 ta' qiegħ il-paġna, paragrafi 31 sa 37; u l-Kawżi Magħquda C-46/93 u C-48/93, *Brasserie du Pêcheur u Factortame*, imsemmija aktar 'il fuq fin-nota 75 ta' qiegħ il-paġna, paragrafu 31.

⁽⁷⁷⁾ Ara Kawża C-173/03, *Traghetti del Mediterraneo v L-Italja*, imsemmija aktar 'il fuq fin-nota 75 f'qiegħ il-paġna, paragrafu 45.

⁽⁷⁸⁾ Kawża C-354/90, *Fédération Nationale du Commerce Extérieur des Produits Alimentaires et v Franza*, imsemmija aktar 'il fuq fin-nota 8 ta' qiegħ il-paġna, paragrafu 12 sa 14; Kawżi Magħquda C-261/01 u C-262/01, *Van Calster u Cleeren*, imsemmija aktar 'il fuq fin-nota 35 ta' qiegħ il-paġna, paragrafu 53; u l-Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafu 38.

47. Ir-rekwiżit ta' ksur serju biżżejjed tal-liġi Komunitarja ġeneralment jintlahaq ukoll fir-rigward tal-Artikolu 88(3) tat-Trattat. Meta tiddetermina jekk ksur tal-liġi Komunitarja jkunx serju biżżejjed jew le, il-QEĠ tagħmel enfasi kbira fuq l-ammont ta' diskrezzjoni li jgawdu l-awtoritajiet ikkonċernati ⁽⁷⁹⁾. Fejn l-awtorità kkonċernata ma jkollha l-ebda diskrezzjoni, il-ksur tal-liġi Komunitarja jista' jkun biżżejjed sabiex din tistabbilixxi l-eżistenza ta' ksur serju biżżejjed ⁽⁸⁰⁾. Madankollu, rigward l-Artikolu 88(3) tat-Trattat, l-awtoritajiet tal-Istat Membru m'għandhom l-ebda diskrezzjoni li ma jinnotifikawx il-miżuri tal-ghajnuna mill-Istat. Fil-prinċipju, dawn għandhom l-obbligu assolut li jinnotifikaw dawn il-miżuri kollha qabel l-implimentazzjoni tagħhom. Ghalkemm il-QEĠ xi kultant tikkunsidra l-iskużabilità tal-ksur rilevanti tal-liġi Komunitarja ⁽⁸¹⁾, fil-preżenza tal-ghajnuna mill-Istat, l-awtoritajiet ta' Stat Membru normalment ma jistgħux jargumentaw li ma kinux konxji mill-obbligu ta' waqfien totali. Dan għaliex jeżistu ġurisprudenza kif ukoll gwida sostanzjali tal-Kummissjoni rigward l-applikazzjoni tal-Artikoli 87(1) u 88(3) tat-Trattat. F'każ ta' dubju, l-Istati Membri jistgħu dejjem jinnotifikaw il-miżura lill-Kummissjoni għall-finijiet ta' ċertezza legali ⁽⁸²⁾.
48. It-tielet rekwiżit li l-ksur tal-liġi Komunitarja jrid ikun ikkawża dannu finanzjarju attwali u ċert lir-rikorrent jista' jintlahaq b'diversi modi.
49. Ir-rikorrent hafna drabi jargumenta li l-ghajnuna kienet responsabbli direttament għal telf ta' qligh. Meta tkun ikkonfrontata b'tali talba, il-qorti nazzjonali għandha tqis il-kunsiderazzjonijiet li ġejjin:
- (a) Minhabba r-rekwiżiti tal-ekwivalenza u l-effettività tal-liġi Komunitarja ⁽⁸³⁾, ir-regoli nazzjonali ma jistgħux jeskludu r-responsabbiltà ta' Stat Membru għat-telf ta' qligh ⁽⁸⁴⁾. Skont il-liġi Komunitarja, dannu jista' jeżisti irrISPETTIVAMENT jekk il-ksur ikunx il-kawża ta' telf ta' attiv min-naha tar-rikorrent jew jekk ma halliex lir-rikorrent itejjeb il-pożizzjoni tal-attiv tiegħu. Jekk il-liġi nazzjonali jkollha din l-eskluzjoni, il-qorti nazzjonali ma tkunx tista' tapplika din id-dispożizzjoni fir-rigward ta' talbiet għad-danni skont l-Artikolu 88(3) tat-Trattat.
- (b) Li jiġi stabbilit l-ammont attwali tal-qligh mitluf ikun ferm eħfef meta l-ghajnuna li nġhatat kontra l-liġi tkun ippermettiet li l-benefiċjarju jirbaħ kuntratt jew opportunità speċifika ta' negozju fuq ir-rikorrent. Il-qorti nazzjonali mbagħad tkun tista' tikkalkula d-dhul li r-rikorrent x'aktarx kien jiġġenera taht dan il-kuntratt. F'każijiet fejn il-kuntratt ikun twettaq diġà mill-benefiċjarju, il-qorti nazzjonali tikkunsidra wkoll il-qligh attwali ġġenerat.
- (c) Ikunu meħtieġa valutazzjonijiet aktar ikkumplikati tad-dannu meta l-ghajnuna sempliċement twassal għal telf ġenerali ta' sehem mis-suq. Mod wiehed possibbli ta' kif jistgħu jiġu trrattati każijiet bħal dawn jista' ikun billi tiġi pparagunata s-sitwazzjoni attwali tad-dhul tar-rikorrent (ibbażata fuq il-kont tal-qligh u t-telf) mas-sitwazzjoni ipotetika tad-dhul li kieku l-ghajnuna mogħtija kontra l-liġi ma nġhatatx.
- (d) Jista' jkun hemm ċirkostanzi fejn id-dannu li jkun sofra r-rikorrent jaqbez il-qligh mitluf. Dan jista', pereżempju, ikun il-każ meta, bħala konsegwenza tal-ghajnuna li nġhatat kontra l-liġi, ir-rikorrent jitlef in-negozju tiegħu (pereżempju minhabba falliment).

⁽⁷⁹⁾ Kawżi Magħquda C-46/93 u C-48/93, *Brasserie du Pêcheur u Factortame*, imsemmija aktar 'il fuq fin-nota 74 ta' qiegħ il-paġna, paragrafu 55.

⁽⁸⁰⁾ Kawża C-278/05, *Robins et*, [2007] Ġabra I-1053, paragrafu 71; Kawża C-424/97, *Haim*, [2000] Ġabra I-5123, paragrafu 38; u l-Kawża C-5/94, *Hedley Lomas*, [1996] Ġabra I-2553, paragrafu 28.

⁽⁸¹⁾ Kawżi Magħquda C-46/93 u C-48/93, *Brasserie du Pêcheur u Factortame*, imsemmija aktar 'il fuq fin-nota 74 ta' qiegħ il-paġna, paragrafu 56.

⁽⁸²⁾ Ghalkemm il-ksur tal-Artikolu 88(3) KE, għalhekk, għandu ġeneralment jitqies bħal serju biżżejjed, jista' jkun hemm ċirkostanzi eċċezzjonali li jostakolaw talba għad-danni. F'dawn iċ-ċirkostanzi, ir-rekwiżit ta' ksur serju biżżejjed jista' ma jintlahaqx. Ara l-paragrafi 32 u 33.

⁽⁸³⁾ Ara t-Taqsima 2.4.1.

⁽⁸⁴⁾ Kawżi Magħquda C-46/93 u C-48/93, *Brasserie du Pêcheur u Factortame*, imsemmija aktar 'il fuq fin-nota 75 ta' qiegħ il-paġna, paragrafi 87 u 90.

50. Il-possibbiltà li jintalbu d-danni hija, fil-prinċipju, indipendenti minn kwalunkwe investigazzjoni parallela tal-Kummissjoni li tikkonċerna l-istess miżura għall-ghajjnuna. Investigazzjoni li tkun għadha għaddeja ma tehlisx lill-qorti nazzjonali mill-obbligu tagħha li tissalvagwardja d-drittijiet individwali skont l-Artikolu 88(3) tat-Trattat⁽⁸⁵⁾. Minhabba li r-rikorrent jista' juri li hu sofra t-telf minhabba l-implimentazzjoni prematura tal-ghajjnuna, u, b'mod aktar speċifiku, minhabba l-vantaġġ illegali taż-żmien għall-benefiċjarju, it-talbiet għad-danni li jirnexxu lanqas ma jiġu eliminati meta l-Kummissjoni tkun approvat diġà l-ghajjnuna sal-mument li l-qorti nazzjonali tkun iddeċidiet dwar dan⁽⁸⁶⁾.
51. Ir-regoli proċedurali nazzjonali xi kultant jippermettu lill-qorti nazzjonali tistrieħ fuq valutazzjonijiet raġonevoli sabiex jiġi d-determinat l-ammont attwali tad-danni li jrid jingħata lir-rikorrent. Fejn dan ikun il-każ, u sakemm jithares il-prinċipju tal-effettività⁽⁸⁷⁾, l-użu ta' dawn il-valutazzjonijiet ikun possibbli wkoll fir-rigward ta' talbiet għad-danni li jirizultaw skont l-Artikolu 88(3) tat-Trattat. Din tista' tkun għodda utli għall-qorti nazzjonali li jkollhom diffikultajiet fil-kalkolu tad-danni.
52. Il-prerekwiziti legali tat-talbiet għad-danni skont il-liġi Komunitarja u l-kwistjonijiet tal-kalkolu tad-danni jistgħu wkoll jiffurmaw il-bażi tat-talbiet għall-ghajjnuna mill-Kummissjoni skont it-Taqsima 3 tal-Avviż preżenti.

2.2.5. Talbiet għad-danni kontra l-benefiċjarju

53. Ir-rikorrenti potenzjali huma intitolati li jressqu t-talbiet għad-danni kontra l-awtorità li tagħti l-ghajjnuna mill-Istat. Madankollu, jista' jkun hemm ċirkostanzi li fihom ir-rikorrent jippreferi jitlob għad-danni direttament mingħand il-benefiċjarju.
54. Fis-sentenza "SFEI", il-QEĠ indirizzat b'mod esplicitu l-kwistjoni dwar jekk, skont il-liġi Komunitarja, jistgħux jitressqu azzjonijiet diretti għad-danni kontra l-benefiċjarju. Gie konkluz li, minhabba li l-Artikolu 88(3) tat-Trattat ma jimponi l-ebda obbligi diretti fuq il-benefiċjarju, m'hemm b'bażi ta' liġi Komunitarja biżżejjed għal dawn it-talbiet⁽⁸⁸⁾.
55. Madankollu, dan ma jippreġudika bl-ebda mod il-possibbiltà ta' azzjoni għad-danni b'suċċess kontra l-benefiċjarju fuq il-bażi ta' liġi nazzjonali sostantiva. F'dan il-kuntest, il-QEĠ irreferiet b'mod speċifiku għall-possibbiltà li r-rikorrenti potenzjali jistrieħu fuq ir-regoli nazzjonali li jirregolaw ir-responsabbiltà mhux kuntrattwali⁽⁸⁹⁾.

2.2.6. Miżuri Intermedjarji

56. L-obbligu tal-qorti nazzjonali li jiġbdu l-konsegwenzi legali neċessarji mill-ksur tal-obbligu ta' waqfien totali mhuwiex limitat għas-sentenzi finali tagħhom. Bħala parti mir-rwol tagħhom skont l-Artikolu 88(3) tat-Trattat, il-qorti nazzjonali huma mehtieġa wkoll li jiehdu miżuri provvizorji meta jkun xieraq sabiex jissalvagwardjaw id-drittijiet tal-individwi⁽⁹⁰⁾ u l-effettività tal-Artikolu 88(3) tat-Trattat.

⁽⁸⁵⁾ Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 44.

⁽⁸⁶⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 53 u 55.

⁽⁸⁷⁾ Ara t-Taqsima 2.4.1.

⁽⁸⁸⁾ Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafi 72 sa 74.

⁽⁸⁹⁾ Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 75. F'sitwazzjonijiet li jinvolvu kunflitt ta' liġijiet, il-liġi applikabbli hija determinata bir-Regolament (KE) Nru 864/2007 tal-Parlament Ewropew u tal-Kunsill dwar il-liġi applikabbli għall-obbligi mhux kuntrattwali (Ruma II) (GU L 199, 31.7.2007, p. 40).

⁽⁹⁰⁾ Kawża C-354/90, *Fédération Nationale du Commerce Extérieur des Produits Alimentaires et v Franza*, imsemmija aktar 'il fuq fin-nota 8 ta' qiegħ il-paġna, paragrafu 12; Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 52; u l-Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 46.

57. Is-setgħa tal-qrati nazzjonali li jadottaw miżuri provviżorji tista' tkun ta' importanza kbira għall-partijiet interessati meta tkun meħtieġa deċiżjoni provviżorja ta' malajr. Minhabba l-kapaċità tagħhom li jaġixxu malajr kontra l-ghajjnuna li nġhatat kontra l-liġi, il-viċinanza tagħhom kif ukoll il-varjetà ta' miżuri disponibbli lilhom, il-qrati nazzjonali huma f'pożizzjoni tajba sabiex jiehdu miżuri provviżorji meta l-ghajjnuna li nġhatat kontra l-liġi tkun thallset diġà jew tkun se tithallas.
58. L-iktar każijiet ċari huma dawk fejn l-ghajjnuna mogħtija kontra l-liġi tkun għadha ma gietx żburzata, iżda jkun hemm ir-riskju li dawn il-hlasijiet isiru matul il-kors tal-proċedimenti tal-qorti nazzjonali. F'dawn il-każijiet, l-obbligu tal-qorti nazzjonali li tevita li jinkiser l-Artikolu 88(3) tat-Trattat ⁽⁹¹⁾ jista' jeħtieġ li din toħroġ ordni provviżorja li twaqqaf l-iżburżar kontra l-liġi sakemm jissolva l-mertu tal-każ.
59. Fejn ikun sar diġà hlas kontra l-liġi, ir-rwol tal-qrati nazzjonali skont l-Artikolu 88(3) tat-Trattat normalment jeħtieġ li dawn jordnaw l-irkupru shiħ (inklużi l-imghaxijiet mill-illegalità). Minhabba l-prinċipju tal-effettività ⁽⁹²⁾, il-qorti nazzjonali tista' ma tipposponix dan billi ttawwal il-proċeduri mingħajr ġustifikazzjoni. Fil-fatt, dan id-dewmien mhux biss jaffettwa d-drittijiet individwali li jipproteġi l-Artikolu 88(3) tat-Trattat, iżda jżid ukoll direttament id-dannu kompetittiv li jiġi mill-illegalità tal-ghajjnuna.
60. Madankollu, minkejja dan l-obbligu ġenerali, jista' għaldaqstant ikun hemm ċirkostanzi li fihom is-sentenza finali għall-qorti nazzjonali tiġi mdewma. F'dawn il-każijiet, l-obbligu biex jitharsu d-drittijiet individwali skont l-Artikolu 88(3) tat-Trattat jitleb lill-qorti nazzjonali tuża l-miżuri provviżorji disponibbli kollha tagħha skont il-qafas proċedurali nazzjonali applikabbli biex almenu ttejjem l-effetti antikompetittivi tal-ghajjnuna fuq bażi provviżorja ("l-irkupru provviżorju") ⁽⁹³⁾. L-applikazzjoni ta' regoli proċedurali nazzjonali f'dan il-kuntest hija soġġetta għar-ekwivalenza u effettività ⁽⁹⁴⁾.
61. Fejn, fuq il-bażi tal-ġurisprudenza tal-qrati tal-Komunità' u l-prattika tal-Kummissjoni, l-imhalled nazzjonali wasal għal konvinzjoni *prima facie* raġonevoli li l-miżura in kwistjoni tinvolvi għajjnuna mill-Istat kontra l-liġi, ir-rimedju l-aktar espedjenti jkun, fl-opinjoni tal-Kummissjoni u suġġett għal-liġi nazzjonali proċedurali, li jordna li l-ghajjnuna kontra l-liġi u l-imghax mill-illegalità jitpoġġew f'kont blukkat sakemm il-mertu tal-kwistjoni jiġi riżolt. Fl-aħħar sentenza tagħha, il-qorti nazzjonali għandha mbagħad jew tordna li l-fondi fil-kont ibblukkat jintbagħtu lura lill-awtorità li tat l-ghajjnuna mill-Istat, jekk l-illegalità tiġi kkonfermata, jew tordna li l-fondi jiġu rilaxxati lill-benefiċjarju.
62. L-irkupru provviżorju jista' jkun ukoll strument effettiv ħafna f'każijiet fejn il-proċedimenti tal-qorti nazzjonali jkunu għaddejjin parallelment ma' investigazzjoni mill-Kummissjoni ⁽⁹⁵⁾. Investigazzjoni tal-Kummissjoni li tkun għadha għaddejjja ma teżentax lill-qorti nazzjonali mill-obbligu tagħha li tipproteġi d-drittijiet individwali skont l-Artikolu 88(3) tat-Trattat ⁽⁹⁶⁾. Il-qorti nazzjonali, għalhekk, ma tistax sempliċement tissospendi l-proċeduri tagħha sakemm il-Kummissjoni tkun hadet id-deċiżjoni tagħha u sadattant thalli d-drittijiet tar-rikorrent skont l-Artikolu 88(3) tat-Trattat mhux protetti. Fejn il-qorti nazzjonali tkun tixtieq li tistenna l-eżitu tal-valutazzjoni tal-kompatibbiltà mill-Kummissjoni qabel ma tadotta ordni ta' rkupru finali u irriversibbli, din għandha għaldaqstant tadotta miżuri provviżorji xierqa. Għal darba oħra, l-ordni li l-fondi jitpoġġew f'kont blukkat tidher li hija rimedju xieraq. F'każijiet fejn:

⁽⁹¹⁾ Ara t-Taqsima 2.2.1.

⁽⁹²⁾ Ara t-Taqsima 2.4.1.

⁽⁹³⁾ Ara wkoll il-Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 52; u l-Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 46.

⁽⁹⁴⁾ Ara t-Taqsima 2.4.1.

⁽⁹⁵⁾ Ara Taqsima 2.3.1 għal gwida dwar miżuri provviżorji f'każijiet ta' rkupru.

⁽⁹⁶⁾ Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 44.

- (a) il-Kummissjoni tiddikjara l-ghajjnuna bhala inkompatibbli, il-qorti nazzjonali tista' tordna li l-fondi fil-kont blukkat imorru lura ghand l-awtorità li taghti l-ghajjnuna mill-Istat (l-ghajjnuna u l-imghax mill-illegalità).
- (b) il-Kummissjoni tiddikjara l-ghajjnuna bhala kompatibbli, din tista' tehles lill-qorti nazzjonali mill-obbligu taghha tal-ligi Komunitarja sabiex tordna l-irkupru shih⁽⁹⁷⁾. Il-qorti ghalhekk, skont il-ligi nazzjonali⁽⁹⁸⁾, tista' tordna l-ammont attwali tal-ghajjnuna sabiex jiġi rilaxxat lill-benefiċjarju. Madankollu, kif deskritt fit-Taqsima 2.2.3, il-qorti nazzjonali tibqa' taht l-obbligu tal-ligi Komunitarja sabiex tordna l-irkupru tal-imghax mill-illegalità⁽⁹⁹⁾. Dan l-imghax mill-illegalità ghandu ghaldaqstant jithallas lill-awtorità li taghti l-ghajjnuna mill-Istat.

2.3. Rwol tal-qrati nazzjonali fl-implimentazzjoni tad-deċiżjonijiet negattivi tal-Kummissjoni li jordnaw l-irkupru

63. Il-qrati nazzjonali jistgħu jiffaċċjaw ukoll kwistjonijiet ta' ghajjnuna mill-Istat f'każijiet fejn il-Kummissjoni tkun ordnat diġà li jsir l-irkupru. Ghalkemm hafna mill-każijiet ikunu azzjonijiet għall-annullament ta' ordni ta' rkupru nazzjonali, partijiet terzi wkoll jistgħu jitolbu kumpens mill-awtoritajiet nazzjonali talli naqsu milli jimplimentaw deċiżjoni ta' rkupru tal-Kummissjoni.

2.3.1. Sfida tal-validità ta' ordni ta' rkupru nazzjonali

64. Skont l-Artikolu 14(3) tar-Regolament Proċedurali, l-Istati Membri ghandhom jimplimentaw id-deċiżjonijiet ta' rkupru mingħajr dewmien. L-irkupru jsir skont il-proċeduri disponibbli taht il-ligi nazzjonali, sakemm dawn jippermettu t-twettiq immedjat u effettiv tad-deċiżjoni tal-irkupru. Meta regola ta' proċedura nazzjonali ma tippermettix l-irkupru immedjat u/jew effettiv, il-qorti nazzjonali ghandha thalli din id-dispożizzjoni mhux applikata⁽¹⁰⁰⁾.
65. Il-validità tal-ordnijiet ta' rkupru mahruġa mill-awtoritajiet nazzjonali sabiex jimplimentaw deċiżjoni ta' rkupru tal-Kummissjoni xi kultant tiġi sfidata quddiem qorti nazzjonali. Ir-regoli li jikkontrollaw dawn l-azzjonijiet huma stipulati fid-dettall fl-Avviż tal-2007 dwar l-irkupru mill-Kummissjoni⁽¹⁰¹⁾, li l-prinċipji ewlenin tiegħu qed jidhru fil-qosor f'din it-Taqsima.
66. B'mod partikolari, l-azzjonijiet ta' qorti nazzjonali ma jistgħux jifidaw il-validità tad-deċiżjoni sottostanti tal-Kummissjoni meta r-rikorrent seta' sfida din id-deċiżjoni direttament quddiem il-qrati tal-Komunità⁽¹⁰²⁾. Dan ifisser ukoll li, fejn sfida skont l-Artikolu 230 tat-Trattat tkun possibbli, il-qorti nazzjonali ma tistax tissospendi t-twettiq tad-deċiżjoni ta' rkupru għal raġunijiet marbuta mal-validità tad-deċiżjoni tal-Kummissjoni⁽¹⁰³⁾.
67. Fejn mhux ċar li r-rikorrent jista' jressaq azzjoni għal annullament taht l-Artikolu 230 tat-Trattat (per eżempju fejn il-mizura kienet skema ta' ghajjnuna b'kopertura wiesgha li għaliha r-rikorrent forsi ma jkunx jista' juri interess individwali), il-qorti nazzjonali ghandha, fil-prinċipju, toffri protezzjoni legali. Iżda, anke f'dawk iċ-ċirkostanzi, l-imhalef nazzjonali ghandu jitlob deċiżjoni preliminari taht l-Artikolu 234 tat-Trattat fejn l-azzjoni legali tikkonċerna l-validità u l-legalità tad-deċiżjoni tal-Kummissjoni⁽¹⁰⁴⁾.

⁽⁹⁷⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 46 u 55.

⁽⁹⁸⁾ Ara il-paragrafu 35.

⁽⁹⁹⁾ Kawża C-199/06, *CELF u Ministre de la Culture et de la Communication*, imsemmija aktar 'il fuq fin-nota 36 ta' qiegħ il-paġna, paragrafi 52 u 55.

⁽¹⁰⁰⁾ Kawża C-232/05, *Il-Kummissjoni v Franza*, ("Scott"), imsemmija aktar 'il fuq fin-nota 34 ta' qiegħ il-paġna, paragrafi 49 sa 53.

⁽¹⁰¹⁾ Avviż mill-Kummissjoni - Lejn implimentazzjoni effettiva tad-Deċiżjonijiet tal-Kummissjoni li jordnaw lill-Istati Membri biex tiġi rkuprata Ghajjnuna mill-Istat inkompatibbli u li nġhatat kontra l-ligi, ċitata fin-nota 53 ta' qiegħ il-paġna aktar 'il fuq, paragrafi 55 sa 59.

⁽¹⁰²⁾ Ara r-referenzi msemmija fin-nota 35 ta' qiegħ il-paġna.

⁽¹⁰³⁾ Kawża C-232/05, *Il-Kummissjoni v Franza*, ("Scott"), imsemmija aktar 'il fuq fin-nota 34 ta' qiegħ il-paġna, paragrafi 59 u 60.

⁽¹⁰⁴⁾ Ara Kawża C-119/05 *Lucchini* citat aktar 'il fuq fin-nota 33 f'qiegħ il-paġna, paragrafu 53.

68. Li tinghata deċiżjoni provviżorja f'dawn iċ-ċirkostanzi huwa suġġett ghal rekwiżiti legali stretti hafna li huma definiti fil-ġurisprudenza "Zuckerfabrik" ⁽¹⁰⁵⁾ u "Atlanta" ⁽¹⁰⁶⁾: qorti nazzjonali tista' tissospendi biss ordnijiet ta' rkupru taht dawn il-kundizzjonijiet li ġejjin: (i) il-qorti jkollha dubji serji dwar il-validità tal-att tal-Komunità. Jekk il-validità tal-att ikkontestat ma ma tkunx tressqet diġà quddiem il-QEĠ, hija stess ghandha tirreferi l-kwistjoni lill-QEĠ; (ii) irid ikun hemm urgenza fis-sens li d-deċiżjoni provviżorja tkun neċessarja sabiex jiġi evitat li l-parti li qed tfittex provvedimenti provviżorju ssufri dannu serju u irrimedjabbli; u (iii) il-qorti ghandha tikkunsidra b'mod xieraq l-interess tal-Komunità. Fil-valutazzjoni tagħha ta' dawk il-kundizzjonijiet kollha, il-qorti nazzjonali ghandha tirrispetta kwalunkwe deċiżjoni mill-qrati tal-Komunità dwar il-legalità tad-deċiżjoni tal-Kummissjoni jew dwar l-applikazzjoni ghal deċiżjoni provviżorja fuq livell ta' Komunità ⁽¹⁰⁷⁾.

2.3.2. Danni għan-nuqqas ta' implimentazzjoni ta' deċiżjoni ta' rkupru

69. Bħall-ksur tal-obbligu ta' waqfien totali, in-nuqqas mill-awtoritajiet ta' Stat Membru sabiex ikunu konformi ma' deċiżjoni ta' rkupru tal-Kummissjoni skont l-Artikolu 14 tar-Regolament Proċedurali jista' jwassal ghal talbiet għad-danni skont il-ġurisprudenza "Francovich" u "Brasserie du Pêcheur" ⁽¹⁰⁸⁾. Fl-opinjoni tal-Kummissjoni, it-trattament ta' dawn it-talbiet għad-danni jirrifletti l-prinċipji fir-rigward tal-ksur tal-obbligu ta' waqfien totali ⁽¹⁰⁹⁾. Dan għaliex, (i) l-obbligu ta' rkupru ta' Stat Membru huwa mmirat sabiex jiproteġi l-istess drittijiet individwali bħall-obbligu ta' waqfien totali, u (ii) id-deċiżjonijiet ta' rkupru tal-Kummissjoni ma jhallu lill-awtoritajiet nazzjonali l-ebda diskrezzjoni; il-ksur ta' obbligu ta' rkupru għandu għalhekk, fil-prinċipju, jitqies bhala serju biżżejjed. Għaldaqstant, is-suċċess ta' talba għad-danni għan-nuqqas ta' implimentazzjoni ta' deċiżjoni ta' rkupru tal-Kummissjoni għal darb'ohra jiddependi fuq jekk ir-rikorrent jistgħax juri li hu sofra telf direttament bhala riżultat tal-irkupru mdewwem ⁽¹¹⁰⁾.

2.4. Regoli proċedurali u l-locus standi quddiem il-qrati nazzjonali

2.4.1. Prinċipji generali

70. Il-qrati nazzjonali huma obbligati jinfurzaw l-obbligu ta' waqfien totali u jiproteġu d-drittijiet tal-individwi kontra għajjnuna mill-Istat li tinghata kontra l-liġi. Fil-prinċipju, ir-regoli proċedurali nazzjonali japplikaw għal dawn il-proċedimenti ⁽¹¹¹⁾. Madankollu, ibbażata fuq il-prinċipji generali tal-liġi tal-Komunità, l-applikazzjoni tal-liġi nazzjonali f'dawn iċ-ċirkostanzi tiddependi minn żewġ kundizzjonijiet importanti:

(a) ir-regoli proċedurali nazzjonali li japplikaw għal talbiet skont l-Artikolu 88(3) tat-Trattat ma jistgħux ikunu inqas favorevoli minn dawk li jirregolaw it-talbiet li jsiru taht il-liġi domestika (il-prinċipju tal-ekwivalenza) ⁽¹¹²⁾; u

(b) ir-regoli proċedurali nazzjonali ma jistgħux jirrendu diffiċli żżejjed jew prattikament impossibbli l-eżerċizzju tad-drittijiet konferiti bil-liġi tal-Komunità (il-prinċipju tal-effettività) ⁽¹¹³⁾.

⁽¹⁰⁵⁾ Il-Kawża Magħquda C-143/88 u C-92/89, *Zuckerfabrik Süderdithmarschen u Zuckerfabrik Soest v Hauptzollamt Itzehoe and Hauptzollamt Paderborn*, [1991] Ġabra I-415, paragrafu 33.

⁽¹⁰⁶⁾ Il-Kawża C-465/93, *Atlanta Fruchthandelsgesellschaft et v Bundesamt für Ernährung und Forstwirtschaft*, [1995] Ġabra I-3761, paragrafu 51.

⁽¹⁰⁷⁾ Għal aktar gwida, c.f. l-Avviż ta' Rkupru tal-2007, paragrafu 59.

⁽¹⁰⁸⁾ Ara r-referenzi msemmija fin-nota 77 ta' qiegħ il-paġna.

⁽¹⁰⁹⁾ Ara t-Taqsima 2.2.4.

⁽¹¹⁰⁾ Ara l-paragrafi 48 sa 51.

⁽¹¹¹⁾ Il-Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 45; u l-Kawża C-526/04, *Laboratoires Boiron*, [2006] Ġabra I-7529, paragrafu 51.

⁽¹¹²⁾ Il-Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 45; il-Kawża Magħquda C-392/04 u C-422/04, *i-21 Germany*, [2006] Ġabra I-8559, paragrafu 57; u l-Kawża 33/76, *Rewe*, [1976] Ġabra 1989, paragrafu 5.

⁽¹¹³⁾ Kawża C-368/04, *Transalpine Ölleitung in Österreich*, imsemmija aktar 'il fuq fin-nota 8 ta' qiegħ il-paġna, paragrafu 45; Kawża C-174/02, *Streekgewest*, [2005] Ġabra I-85, paragrafu 18; u l-Kawża 33/76, *Rewe*, imsemmija aktar 'il fuq fin-nota 112 ta' qiegħ il-paġna, paragrafu 5.

71. Minhabba s-supremazija tal-liġi tal-Komunità, il-qrati nazzjonali għandhom iħallu r-regoli proċedurali nazzjonali mhux applikati jekk kieku jsir mod ieħor, jiġu miksura l-prinċipji msemmija fil-paragrafu 70 ⁽¹¹⁴⁾.

2.4.2. *Locus standi*

72. Skont l-Artikolu 88(3) tat-Trattat, il-prinċipju tal-effettività għandu impatt dirett fuq il-pożizzjoni tar-rikorrenti possibbli quddiem il-qrati nazzjonali. F'dan ir-rigward, il-liġi tal-Komunità teħtieġ li r-regoli nazzjonali dwar il-*locus standi* ma jimminawx id-dritt għal protezzjoni ġuridika effettiva ⁽¹¹⁵⁾. Ir-regoli nazzjonali, għalhekk, ma jistgħux jillimitaw il-*locus standi* għall-kompetituri tal-benefiċjarju biss ⁽¹¹⁶⁾. Il-partijiet terzi li ma jiġux affettwati bid-distorsjoni għall-kompetizzjoni li tirriżulta mill-miżura ta' għajjnuna jista' jkollhom ukoll interess legali biżżejjed ta' natura differenti (kif diġà ġie rikonossut f'kazijiet ta' tassazzjoni) sabiex iressqu proċedimenti quddiem il-qorti nazzjonali ⁽¹¹⁷⁾.

2.4.3. *Kwistjonijiet ta' locus standi f'kazijiet ta' tassazzjoni*

73. Il-ġurisprudenza msemmija fil-paragrafu 72 hija partikolarment rilevanti għall-għajjnuna mill-Istat mogħtija fil-forma ta' eżenzjonijiet mit-taxxi u responsabbiltajiet finanzjarji oħra. F'dawn il-kazijiet, jista' jiġri li persuni li ma jibbenefikawx mill-istess eżenzjoni jisfidaw il-piż fiskali tagħhom stess fuq il-bażi tal-Artikolu 88(3) tat-Trattat ⁽¹¹⁸⁾.

74. Madankollu, fuq il-bażi tal-ġurisprudenza tal-qrati tal-Komunità, partijiet terzi li jhallsu t-taxxa jistgħu jistrieħu biss fuq l-obbligu ta' waqfien totali meta l-hlas tat-taxxa tagħhom ikun jiffirma parti integrali minn miżura ta' għajjnuna mill-Istat li nġhatat kontra l-liġi ⁽¹¹⁹⁾. Dan huwa l-każ fejn, skont ir-regoli nazzjonali rilevanti, id-dhul fiskali jkun riżervat esklużivament għall-finanzjament tal-għajjnuna mill-Istat li nġhatat kontra l-liġi u jkollu impatt dirett fuq l-ammont tal-għajjnuna mill-Istat mogħtija bi ksur tal-Artikolu 88(3) tat-Trattat ⁽¹²⁰⁾.

75. Jekk eżenzjonijiet inġhataw mit-taxxi generali, dawn il-kriterji mħumiex ġeneralment sodisfatti. Impriża li hi responsabbli għall-hlas ta' dawn it-taxxi għalhekk ma tistax tiddikjara b'mod ġenerali li l-eżenzjoni mit-taxxa ta' haddieħor hija kontra l-liġi taħt l-Artikolu 88(3) tat-Trattat ⁽¹²¹⁾. Minn ġurisprudenza stabbilita jirriżulta wkoll li jekk l-eżenzjoni minn taxxa illegali tiġi estiza għar-rikorrent dan ma jkunx ta' rimedju xieraq għall-ksur tal-Artikolu 88(3) tat-Trattat. Din il-miżura ma teliminax l-effetti antikompetittivi tal-għajjnuna li nġhatat kontra l-liġi, iżda għall-kuntrarju, isahhahom ⁽¹²²⁾.

2.4.4. *Ġbir tal-evidenza*

76. Il-prinċipju tal-effettività jista' jinfluwenza wkoll il-proċess tal-ġbir tal-evidenza. Pereżempju, meta l-piż tal-prova rigward talba partikolari jagħmilha impossibbli jew diffiċli hafna għar-rikorrent sabiex jissostanza t-talba tiegħu (pereżempju fejn dan ma jkollux l-evidenza dokumentata meħtieġa), il-qorti nazzjonali tkun meħtieġa tuża l-mezzi kollha disponibbli skont il-liġi proċedurali nazzjonali sabiex tagħti aċċess lir-rikorrent għal din l-evidenza. Dan jista' jinkludi, fejn previst bil-liġi nazzjonali, l-obbligu li l-qorti nazzjonali tordna lill-konvenut jew lil parti terza sabiex jagħmlu d-dokumenti meħtieġa disponibbli għar-rikorrent ⁽¹²³⁾.

⁽¹¹⁴⁾ Kawża 106/77, *Amministrazione delle finanze dello Stato v Simmenthal*, [1978] Ġabra 629, paragrafi 21 u 24.

⁽¹¹⁵⁾ Kawża C-174/02, *Streekgewest*, imsemmija aktar 'il fuq fin-nota 113 ta' qiegħ il-paġna, paragrafu 18.

⁽¹¹⁶⁾ Kawża C-174/02, *Streekgewest*, imsemmija aktar 'il fuq fin-nota 113 ta' qiegħ il-paġna, paragrafi 14 sa 21.

⁽¹¹⁷⁾ Kawża C-174/02, *Streekgewest*, imsemmija aktar 'il fuq fin-nota 113 ta' qiegħ il-paġna, paragrafu 19.

⁽¹¹⁸⁾ Ara l-Istatistiċi fil-paragrafu 3. L-impożizzjoni ta' piż ta' tassazzjoni fuq setturi jew produttori speċifiċi tista' ukoll issarraf f'għajjnuna mill-Istat favur kumpanniji oħra, ara Kawża C-487/06 *P British Aggregates Association v il-Kummissjoni*, sentenza tat-22 ta' Diċembru 2008, għadha mhux ppubblikata, paragrafi 81 sa 86.

⁽¹¹⁹⁾ Kawża C-174/02, *Streekgewest*, imsemmija aktar 'il fuq fin-nota 113 ta' qiegħ il-paġna, paragrafu 19.

⁽¹²⁰⁾ Il-Kawzi Magħquda C-393/04 u C-41/05, *Air Liquide*, imsemmija aktar 'il fuq fin-nota 13 ta' qiegħ il-paġna, paragrafu 46; Il-Kawzi Magħquda C-266/04 sa C-270/04, C-276/04 u C-321/04 sa C-325/04, *Casino France et, [2005] Ġabra I-9481*, paragrafu 40; u l-Kawża C-174/02, *Streekgewest*, imsemmija aktar 'il fuq fin-nota 113 ta' qiegħ il-paġna, paragrafu 26.

⁽¹²¹⁾ Il-Kawzi Magħquda C-393/04 u C-41/05, *Air Liquide*, imsemmija aktar 'il fuq fin-nota 13 ta' qiegħ il-paġna, paragrafu 48; u l-Kawzi Magħquda C-266/04 sa C-270/04, C-276/04 u C-321/04 sa C-325/04, *Casino France et*, imsemmija aktar 'il fuq fin-nota 120 ta' qiegħ il-paġna, paragrafi 43 u 44.

⁽¹²²⁾ Il-Kawzi Magħquda C-393/04 u C-41/05, *Air Liquide*, imsemmija aktar 'il fuq fin-nota 13 ta' qiegħ il-paġna, paragrafu 45.

⁽¹²³⁾ Il-Kawża C-526/04, *Laboratoires Boiron*, imsemmija aktar 'il fuq fin-nota 111 ta' qiegħ il-paġna, paragrafi 55 u 57.

3. SOSTENN TAL-KUMMISSJONI LILL-QRATI NAZZJONALI

77. Skont l-Artikolu 10 tat-Trattat, l-istituzzjonijiet Ewropej u l-Istati Membri għandhom obbligu reċiproku ta' kooperazzjoni leali sabiex jintlaħqu l-għanijiet tat-Trattat tal-KE. L-Artikolu 10 tat-Trattat jimplika għalhekk li l-Kummissjoni għandha tassisti qrati nazzjonali meta japplikaw l-liġi tal-Komunità⁽¹²⁴⁾. Bl-istess mod, il-qrati nazzjonali jistgħu jkunu obbligati sabiex jgħinu lill-Kummissjoni fit-twettiq tal-kompiti tagħha⁽¹²⁵⁾.
78. Meta wiehed jikkunsidra r-rwol tal-qrati nazzjonali fl-infurzar tar-regoli dwar l-għajnuna mill-Istat, il-Kummissjoni hija impenjata li tghin lill-qrati nazzjonali fejn dawn tal-aħhar isibu tali għajnuna meħtieġa meta jiġu biex jiddeċiedu dwar każ pendenti. Filwaqt li l-Avviz ta' Kooperazzjoni tal-1995 diġà offra lill-qrati nazzjonali l-possibbiltà li jitolbu l-għajnuna lill-Kummissjoni, din il-possibbiltà ma ntuzatx regolarment mill-qrati nazzjonali. Il-Kummissjoni għalhekk tixtieq li tagħmel attentat ieħor sabiex tistabbilixxi kooperazzjoni aktar mill-qrib mal-qrati nazzjonali billi tforni mekkaniżmi ta' sostenn aktar prattici u faċli biex tużahom. Filwaqt li tagħmel dan, hija tispira ruhha mill-Avviz dwar il-Kooperazzjoni għall-Antitrust⁽¹²⁶⁾.
79. Is-sostenn tal-Kummissjoni lill-qrati nazzjonali jista' jkun ta' żewġ forom differenti:
- (a) Il-qorti nazzjonali tista' titlob lill-Kummissjoni sabiex tittrasmettilha l-informazzjoni rilevanti li għandha fil-pussess tagħha (ara t-Taqsima 3.1).
- (b) Il-qorti nazzjonali tista' titlob lill-Kummissjoni għal opinjoni rigward l-applikazzjoni tar-regoli dwar l-għajnuna mill-Istat (ara t-Taqsima 3.2).
80. Fejn tkun ta' sostenn għall-qrati nazzjonali, il-Kummissjoni għandha tirrispetta l-obbligu tagħha tal-kunfidenzjalità professjonali u tissalvagwardja l-funzjonalità u l-indipendenza tagħha stess⁽¹²⁷⁾. Fit-twettiq tal-obbligu tagħha skont l-Artikolu 10 tat-Trattat lejn il-qrati nazzjonali, il-Kummissjoni għaldaqstant hija impenjata li tibqa' newtrali u oġġettiva. Peress li s-sostenn tal-Kummissjoni lill-qrati nazzjonali huwa parti mill-obbligu tagħha li tiddefendi l-interess pubbliku, il-Kummissjoni m'għandha l-ebda intenzjoni li taqdi l-interessi privati tal-partijiet involuti fil-każ pendenti quddiem il-qorti nazzjonali. Il-Kummissjoni għalhekk ma tisma' lill-ebda parti involuta fil-proċedimenti nazzjonali rigward l-għajnuna tagħha lill-qorti nazzjonali.
81. Is-sostenn offrut lill-qrati nazzjonali taht dan l-Avviz huwa volontarju u bla ħsara għall-possibbiltà jew l-obbligu⁽¹²⁸⁾ għall-qorti nazzjonali li titlob lill-QEG għal deċiżjoni preliminari dwar l-interpretazzjoni jew il-validità tal-liġi tal-Komunità skont l-Artikolu 234 tat-Trattat.

3.1. Trasmissjoni tal-informazzjoni lill-qrati nazzjonali

82. L-obbligu tal-Kummissjoni li tghin lill-qrati nazzjonali fl-applikazzjoni tar-regoli dwar l-għajnuna mill-Istat jinkludi l-obbligu li din tittrasmetti lill-qrati nazzjonali l-informazzjoni rilevanti fil-pussess tagħha⁽¹²⁹⁾.

⁽¹²⁴⁾ Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 50; Digriet tat-13 ta' Lulju 1990 fil-Kawża C-2/88 *Imm., Zwartveld et*, [1990] Ġabra I-3365, paragrafi 16 sa 22; u l-Kawża C-234/89, *Delimitis v Henninger Bräu*, [1991] Ġabra I-935, paragrafu 53.

⁽¹²⁵⁾ Kawża C-94/00, *Roquette Frères*, [2002] Ġabra I-9011, paragrafu 31.

⁽¹²⁶⁾ L-Avviz tal-Kummissjoni dwar il-kooperazzjoni bejn il-Kummissjoni u l-qrati tal-Istati Membri tal-UE fl-applikazzjoni tal-Artikoli 81 u 82 KE (ĠU C 101, 27.4.2004, p. 54), paragrafi 15 sa 30.

⁽¹²⁷⁾ Digriet tas-6 ta' Diċembru 1990 fil-Kawża C-2/88 *Imm., Zwartveld et*, [1990] Ġabra I-4405, paragrafi 10 u 11; u l-Kawża T-353/94, *Postbank v Il-Kummissjoni*, [1996] Ġabra II-921, paragrafu 93.

⁽¹²⁸⁾ Bbażata fuq l-Artikolu 234 KE, qorti nazzjonali li d-deċiżjoni tagħha mhix soġġetta għal revizzjoni ġudizzjarja ulterjuri hi taht obbligu li tibda referenza preliminarija lill-QEG f'ċerti ċirkostanzi.

⁽¹²⁹⁾ Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 50; Digriet tat-13 ta' Lulju 1990 fil-Kawża C-2/88 *Imm., Zwartveld et*, imsemmija aktar 'il fuq fin-nota 124 ta' qiegħ il-paġna, paragrafi 17 sa 22; Kawża C-234/89, *Delimitis v Henninger Bräu*, imsemmija aktar 'il fuq fin-nota 124 ta' qiegħ il-paġna, paragrafu 53; u l-Kawża T-353/94, *Postbank v Il-Kummissjoni*, imsemmija aktar 'il fuq fin-nota 127 ta' qiegħ il-paġna, paragrafi 64 u 65.

83. Qorti nazzjonali tista', *inter alia*, titlob lill-Kummissjoni għal dawn it-tipi ta' informazzjoni:
- (a) Informazzjoni dwar proċedura pendenti tal-Kummissjoni; din tista', *inter alia*, tinkludi informazzjoni dwar jekk proċedura dwar miżura partikolari ta' għajna tkunx pendenti quddiem il-Kummissjoni, jekk ċerta miżura ta' għajna tkunx giet notifikata kif jixraq skont l-Artikolu 88(3) tat-Trattat, jekk il-Kummissjoni tkunx bdiet investigazzjoni formali, u jekk il-Kummissjoni tkunx diġà hadet deċiżjoni⁽¹³⁰⁾. Fin-nuqqas ta' deċiżjoni, il-qorti nazzjonali tista' titlob lill-Kummissjoni sabiex tiċċara meta din x'aktarx tkun se tiġi adottata.
 - (b) Barra minn hekk, il-qorti nazzjonali jistgħu jitolbu lill-Kummissjoni biex tittrasmettilhom dokumenti li din ikollha fil-pussess tagħha. Dan jista' jinkludi kopji ta' deċiżjonijiet eżistenti tal-Kummissjoni sakemm dawn id-deċiżjonijiet ma jkunux ġew ippubblikati diġà fuq il-websajt tal-Kummissjoni, dejta fattwali, statistiċi, studji tas-suq u analiżi ekonomika.
84. Sabiex jiġi żgurat li l-kooperazzjoni tagħha mal-qorti nazzjonali tkun effiċjenti, it-talbiet għal informazzjoni se jkunu proċessati malajr kemm jista' jkun. Il-Kummissjoni se tipprova tipprovdi lill-qorti nazzjonali bl-informazzjoni mitluba fi żmien xahar mid-data tat-talba. Fejn il-Kummissjoni jkollha bżonn tistaqsi lill-qorti nazzjonali għal aktar kjarifiki, dan il-perjodu ta' xahar jibda mill-mument meta din tirċievi l-kjarifika. Meta l-Kummissjoni jkollha tikkonsulta partijiet terzi li jkunu affettwati direttament bit-trasmissjoni tal-informazzjoni, il-perjodu ta' xahar jibda mill-konkluzjoni ta' din il-konsultazzjoni. Dan jista', pereżempju, ikun il-każ għal ċerti tipi ta' informazzjoni mressqa minn persuna privata⁽¹³¹⁾, jew meta l-informazzjoni mressqa minn Stat Membru tkun mitluba minn qorti fi Stat Membru differenti.
85. Meta tittrasmetti l-informazzjoni lill-qorti nazzjonali, il-Kummissjoni tehtieg twettaq il-garanziji mogħtija lil persuni fiżiċi u legali skont l-Artikolu 287 tat-Trattat⁽¹³²⁾. L-Artikolu 287 tat-Trattat jipprojbixxi li membri, uffiċjali u impjegati oħra tal-Kummissjoni jiżvelaw informazzjoni li tkun koperta bl-obbligu tal-kunfidenzjalità professjonali. Dan jista' jinkludi informazzjoni kunfidenzjali u sigrieti tan-negożju.
86. L-Artikoli 10 u 287 tat-Trattat ma jwasslux għall-projbizzjoni assoluta li l-Kummissjoni tittrasmetti lill-qorti nazzjonali informazzjoni koperta bil-kunfidenzjalità professjonali. Kif ikkonfermat mill-qorti tal-Komunità, l-obbligu ta' kooperazzjoni leali jehtieg li l-Kummissjoni tforni lill-qorti nazzjonali bi kwalunkwe informazzjoni li din tal-aħħar tkun tehtieg⁽¹³³⁾. Dan jinkludi wkoll informazzjoni koperta bl-obbligu tal-kunfidenzjalità professjonali.
87. Meta din tkun beħsiebha tforni informazzjoni koperta mill-kunfidenzjalità professjonali lil qorti nazzjonali, il-Kummissjoni għalhekk għandha tfakkar lill-qorti dwar l-obbligi tagħha skont l-Artikolu 287 tat-Trattat. Din titlob lill-qorti nazzjonali jekk tistax tiggarrantixxi l-protezzjoni ta' din l-informazzjoni kunfidenzjali u dawn is-sigrieti tan-negożju. Meta l-qorti nazzjonali ma tkunx tista' toffri tali garanzija, il-Kummissjoni ma tittrasmettix l-informazzjoni kkonċernata⁽¹³⁴⁾. Fejn, mill-banda l-oħra, il-qorti nazzjonali tkun offriet tali garanzija, il-Kummissjoni tittrasmetti l-informazzjoni mehtieġa.

⁽¹³⁰⁾ Meta tirċievi din l-informazzjoni, il-qorti nazzjonali tista' ssaqsi għal aġġornamenti regolari dwar l-istat ta' fatt.

⁽¹³¹⁾ Kawża T-353/94, *Postbank v Il-Kummissjoni*, imsemmija aktar 'il fuq fin-nota 127 ta' qiegħ il-paġna, paragrafu 91.

⁽¹³²⁾ Kawża C-234/89, *Delimitis v Henninger Bräu*, imsemmija aktar 'il fuq fin-nota 124 ta' qiegħ il-paġna, paragrafu 53; u l-Kawża T-353/94, *Postbank v Il-Kummissjoni*, imsemmija aktar 'il fuq fin-nota 127 ta' qiegħ il-paġna, paragrafu 90.

⁽¹³³⁾ Kawża T-353/94, *Postbank v Il-Kummissjoni*, imsemmija aktar 'il fuq fin-nota 127 ta' qiegħ il-paġna, paragrafu 64; u Digriet tat-13 ta' Lulju 1990 fil-Kawża C-2/88 *Imm., Zwartveld et*, imsemmija aktar 'il fuq fin-nota 124 ta' qiegħ il-paġna, paragrafi 16 sa 22.

⁽¹³⁴⁾ Kawża T-353/94, *Postbank v Il-Kummissjoni*, imsemmija aktar 'il fuq fin-nota 127 ta' qiegħ il-paġna, paragrafu 93; u Digriet tas-6 ta' Diċembru 1990 fil-Kawża C-2/88 *Imm., Zwartveld et*, imsemmija aktar 'il fuq fin-nota 127 ta' qiegħ il-paġna, paragrafi 10 u 11.

88. Jezistu xenarji oħra li fihom il-Kummissjoni tista' tiġi pprojbita milli tiżvela ċerta informazzjoni lil qorti nazzjonali. B'mod partikolari, il-Kummissjoni tista' tirrifjuta milli tittrasmetti l-informazzjoni lil qorti nazzjonali meta din it-trasmissjoni tkun se tinterferixxi mat-thaddim u l-indipendenza tal-Komunitajiet. Dan huwa l-każ meta l-iżvelar jista' jhedded it-tweqqif tal-kompiti fdati lill-Kummissjoni ⁽¹³⁵⁾ (pereżempju informazzjoni dwar il-proċess intern tad-tehdid ta' deċiżjonijiet tal-Kummissjoni).

3.2. Opinjonijiet dwar kwistjonijiet li jikkonċernaw l-applikazzjoni tar-regoli dwar l-ghajjnuna mill-Istat

89. Meta tiġi biex tapplika r-regoli dwar l-ghajjnuna mill-Istat għal każ li jkun pendenti quddiemha, il-qorti nazzjonali għandha tirrispetta kwalunkwe regoli rilevanti tal-Komunità fil-qasam tal-ghajjnuna mill-Istat kif ukoll il-ġurisprudenza eżistenti tal-qorti tal-Komunità. Barra minn hekk, qorti nazzjonali tista' tfittex gwida fir-rigward tal-prattika tat-tehdid ta' deċiżjonijiet tal-Kummissjoni u l-avviżi u l-linji gwida li jikkonċernaw l-applikazzjoni tar-regoli dwar l-ghajjnuna mill-Istat maħruġa mill-Kummissjoni. Madankollu, jista' jkun hemm ċirkostanzi li fihom din l-ghodda ma toffriex lill-qorti nazzjonali gwida biżżejjed dwar il-kwistjonijiet involuti. Fid-dawl tal-obbligi tagħha skont l-Artikolu 10 tat-Trattat u meta wiehed jikkunsidra r-rwol importanti u kumpless li l-qorti nazzjonali għandhom fl-infurzar tal-ghajjnuna mill-Istat, il-Kummissjoni għalhekk tagħti lill-qorti nazzjonali l-opportunità sabiex dawn jitolbu l-opinjoni tagħha dwar kwistjonijiet rilevanti li jikkonċernaw l-applikazzjoni tar-regoli dwar l-ghajjnuna mill-Istat ⁽¹³⁶⁾.
90. Dawn l-opinjoni jiet tal-Kummissjoni jistgħu, fil-prinċipju, jkopru l-kwistjonijiet ekonomiċi, fattwali jew legali kollha li jirriżultaw fil-kuntest ta' proċedimenti nazzjonali ⁽¹³⁷⁾. Kwistjonijiet dwar l-interpretazzjoni tal-liġi Komunitarja jistgħu ovvjament iwasslu wkoll lill-qorti nazzjonali sabiex titlob deċiżjoni preliminari tal-QEĠ taht l-Artikolu 234 tat-Trattat. Fejn ma jkun hemm l-ebda rimedju ġudizzjarju iehor kontra d-deċiżjoni tal-qorti taht il-liġi nazzjonali, l-użu ta' din il-proċedura ta' referenza preliminari hi, fil-prinċipju, mandatarja ⁽¹³⁸⁾.
91. Suġġetti possibbli li dwarhom il-Kummissjoni tista' tagħti opinjoni jinkludu, *inter alia*:
- (a) Jekk ċerta miżura tikkwalifikax bhala ghajjnuna mill-Istat fit-tifsira tal-Artikolu 87 tat-Trattat u, jekk ikun hekk, kif għandu jiġu kkalkulat l-ammont eżatt tal-ghajjnuna. Dawn l-opinjoni jiet jistgħu jkunu relatati ma' kull kriterju taht l-Artikolu 87 tat-Trattat (jiġifieri l-eżistenza ta' vantaġġ, mogħti minn Stat Membru jew permezz tar-rizorsi tal-Istat, distorsjoni possibbli għall-kompetizzjoni u l-effetti fuq il-kummerċ bejn l-Istati Membri).
- (b) Jekk ċerta miżura għall-ghajjnuna tissodisfax xi rekwiżit partikolari tar-Regolament ta' Eżenzjoni Ġenerali Shiha sabiex l-ebda notifika individwali ma tkun meħtieġa u l-obbligu ta' waqfien totali skont l-Artikolu 88(3) tat-Trattat ma japplikax.
- (ċ) Jekk ċerta miżura għall-ghajjnuna taqax taht skema speċifika ta' ghajjnuna li tkun ġiet notifikata u approvata mill-Kummissjoni jew inkella din tikkwalifikax bhala ghajjnuna eżistenti. F'dawk il-każijiet ukoll l-obbligu ta' waqfien totali skont l-Artikolu 88(3) tat-Trattat ma japplikax.

⁽¹³⁵⁾ Digriet tas-6 ta' Diċembru 1990 fil-Kawża C-2/88 *Imm., Zwartveld et*, imsemmija aktar 'il fuq fin-nota 127 ta' qiegħ il-paġna, paragrafu 11; Kawża C-275/00, *First u Franex*, [2002] *Gabra* I-10943, paragrafu 49; u l-Kawża T-353/94, *Postbank v Il-Kummissjoni*, imsemmija aktar 'il fuq fin-nota 127 ta' qiegħ il-paġna, paragrafu 93.

⁽¹³⁶⁾ Ara l-Kawża C-39/94, *SFEI et*, imsemmija aktar 'il fuq fin-nota 8 ta' qiegħ il-paġna, paragrafu 50.

⁽¹³⁷⁾ Madankollu, jekk jogħġbok innota l-paragrafu 92.

⁽¹³⁸⁾ Fejn l-interpretazzjoni tal-liġi tal-KE tista' tiġi dedotta b'mod ċar minn każistika eżistenti jew fejn ma thallix ambitu għal dubju raġonevoli, qorti li kontra d-deċiżjonijiet tagħha ma hemm l-ebda rimedju ġudizzjarju skont il-liġi nazzjonali mhix meħtieġa li tirreferi l-kawża għal deċiżjoni preliminari mill-Qorti tal-Gustizzja, għalkemm hi libera li tagħmel dan. Ara Kawża 283/81 *Cilfit and others* [1982] *Gabra* 3415, paragrafi 14 sa 20, u Kawża Magħquda C-428/06 sa C-434/06 *Unión General de Trabajadores de la Rioja* [2008] *Gabra* I-0000, sentenza tal-11 ta' Settembru 2008, għadha ma ġietx ippubblikata, paragrafi 42 u 43.

- (d) Jekk jeżistux ċirkostanzi eċċezzjonali (kif imsemmi fis-sentenza “SFEI” ⁽¹³⁹⁾) li jistgħu jimpedixxu lill-qorti nazzjonali milli tordna l-irkupru shiħ skont il-liġi tal-Komunità.
- (e) Meta l-qorti nazzjonali tkun meħtieġa tordna l-irkupru ta' imghaxijiet, din tista' titlob lill-Kummissjoni għall-ghajjnuna dwar il-kalkolu tal-imghax u r-rata tal-imghax applikabbli.
- (f) Il-prerekwiziti legali għat-talbiet għad-danni skont il-liġi tal-Komunità u kwistjonijiet li jikkonċernaw il-kalkolu tad-dannu li jkun sar.
92. Kif intqal fil-paragrafu 20, il-valutazzjoni tal-kompatibbiltà ta' miżura ta' ghajjnuna mas-suq komuni skont l-Artikolu 87(2) u 87(3) tat-Trattat taqa' taħt il-kompetenza esklużiva tal-Kummissjoni. Il-qorti nazzjonali mhumiex kompetenti li jagħmlu valutazzjoni tal-kompatibbiltà ta' miżura ta' ghajjnuna. Filwaqt li l-Kummissjoni ma tistax, għalhekk, tforni opinjonijiet dwar il-kompatibbiltà, dan ma jipprojbix lill-qorti nazzjonali milli titlob informazzjoni proċedurali dwar jekk il-Kummissjoni tkunx diġà qed tagħmel valutazzjoni dwar il-kompatibbiltà ta' ċerta miżura għall-ghajjnuna (jew tkunx behsiebha tagħmel hekk) u, jekk ikun hekk, meta x'aktarx li tiġi adottata d-deċiżjoni tagħha ⁽¹⁴⁰⁾.
93. Meta tagħti l-opinjoni tagħha, il-Kummissjoni tillimita ruhha sabiex tforni lill-qorti nazzjonali bl-informazzjoni fattwali jew bil-kjarifika ekonomika jew legali mitluba, mingħajr ma toqghod tikkun-sidra l-merti tal-każ pendenti quddiem il-qorti nazzjonali. Barra minn hekk, kontra l-interpretazzjoni awtoritattiva tal-liġi tal-Komunità mill-qorti tal-Komunità, l-opinjoni tal-Kummissjoni ma torbotx legalment lill-qorti nazzjonali.
94. Fl-interess li l-kooperazzjoni tagħha mal-qorti nazzjonali tkun effettiva kemm jista' jkun, talbiet għal opinjonijiet mill-Kummissjoni se jiġu pproċessati malajr kemm jista' jkun. Il-Kummissjoni se tipprova tipprovi lill-qorti nazzjonali bl-informazzjoni mitluba fi żmien erba' xhur mid-data tat-talba. Fejn il-Kummissjoni jkollha bżonn titlob lill-qorti nazzjonali għal aktar kjarifiki dwar it-talba tagħha, dan il-perjodu ta' erba' xhur jibda jghodd mill-mument meta l-Kummissjoni tircievi l-kjarifika.
95. F'dan il-kuntest, ta' min jinnota, madankollu, li l-obbligu ġenerali tal-qorti nazzjonali li jipproteġu d-drittijiet individwali skont l-Artikolu 88(3) tat-Trattat japplika wkoll matul il-perjodu li fih il-Kummissjoni tipprepara l-opinjoni mitluba. Dan għaliex, kif stipulat fil-paragrafu 62, l-obbligu tal-qorti nazzjonali li jipproteġu d-drittijiet individwali skont l-Artikolu 88(3) tat-Trattat japplika irrispettivament minn jekk id-dikjarazzjoni tal-Kummissjoni tkunx għadha mistennija jew le ⁽¹⁴¹⁾.
96. Kif indikat diġà fil-paragrafu 80, il-Kummissjoni ma tismax lill-partijiet qabel ma tagħti l-opinjoni tagħha lill-qorti nazzjonali. L-introduzzjoni tal-opinjoni tal-Kummissjoni fil-proċediment nazzjonali tiddependi mir-regoli proċedurali nazzjonali rilevanti, li jridu jirrispettaw il-principji ġenerali tal-liġi tal-Komunità.

⁽¹³⁹⁾ Ara r-referenzi msemmija fin-nota 51 ta' qiegħ il-paġna.

⁽¹⁴⁰⁾ Ara l-paragrafu 83.

⁽¹⁴¹⁾ Dan jista' jinkludi miżuri provviżorji kif imfisser fit-Taqsima 2.2.6.

3.3. Kwistjonijiet prattiċi

97. Sabiex tikkontribwixxi ulterjorment għal kooperazzjoni u komunikazzjoni aktar effettiva bejn il-Kummissjoni u l-qrati nazzjonali, il-Kummissjoni ddecidiet li tistabbilixxi punt ta' kuntatt uniku, li lill-qrati nazzjonali jistgħu jindirizzaw it-talbiet kollha tagħhom għal sostenn skont it-Taqsimiet 3.1 u 3.2, kif ukoll kwalunkwe mistoqsijiet miktuba jew orali ohra li jistgħu jinqalghu fix-xogħol tagħhom ta' kuljum rigward il-politika dwar l-ghajnuna mill-Istat.

Kummissjoni Ewropea
Segretarjat Ġenerali
B-1049 Brussel
Belġju
Telefon 0032 2 29 76271
Fax 0032 2 29 98330
Email ec-amicus-state-aid@ec.europa.eu

98. Il-Kummissjoni għandha tippubblika sommarju rigward il-kooperazzjoni tagħha mal-qrati nazzjonali skont dan l-Avviz fir-Rapport annwali tagħha dwar il-Politika tal-Kompetizzjoni. Tagħmel ukoll l-opinjoni u l-osservazzjonijiet tagħha disponibbli fuq il-websajt tagħha.

4. DISPOŻIZZJONIJIET FINALI

99. Dan l-Avviz inhareġ sabiex jgħin lill-qrati nazzjonali fl-applikazzjoni tar-regoli dwar l-ghajnuna mill-Istat. Ma jorbotx lill-qrati nazzjonali jew jaffettwa l-indipendenza tagħhom. Barra minn dan, l-Avviz ma jaffettwax id-drittijiet u l-obbligi tal-Istati Membri u tal-persuni fiżiċi jew legali taht il-liġi Komunitarja.
100. Dan l-Avviz jiehu post l-Avviz dwar il-Kooperazzjoni tal-1995.
101. Il-Kummissjoni beħsiebha terġa' teżamina dan l-Avviz hames snin wara l-adozzjoni tiegħu.